

राज्यपाल ने अपराजिता विधेयक ममता सरकार को वापस भेजा

हम विरोध करेंगे: टीएमसी

कोलकाता (एजेंसी)। पश्चिम बंगाल के गवर्नर आनंद बोस ने ममता बनर्जी सरकार द्वारा लाए गए अपराजिता बिल को राज्य सरकार को लौटा दिया है। राजभवन के सूत्रों के मुताबिक, केंद्र सरकार ने इस बिल पर गंभीर आपत्ति जताई है। केंद्र का कहना है कि यह बिल भारतीय न्याय संहिता की कई धाराओं में बदलाव करता है और इसमें दुष्कर्म जैसे अपराधों में बहुत सख्त सजा का प्रावधान है। इस बिल को 6 सितंबर 2024 को राज्यपाल ने राष्ट्रपति के पास भेजा था, हालांकि तभी



गवर्नर बोस ने बिल में कई खामियों की बात कही थी। दूरअसल, 9 अगस्त 2024 को कोलकाता के आजजी कर अस्पताल में ट्रेनी डॉक्टर से रेप-मर्डर के बाद राज्य सरकार पर महिला सुरक्षा को लेकर सवाल उठ रहे थे। ममता सरकार ने 3 सितंबर 2024 को पश्चिम बंगाल विधानसभा में एंटी-रेप बिल पेश किया था। इसके तहत पुलिस को रेप केस की 21 दिन में जांच पूरी करनी होगी। बंगाल सरकार ने बिल को अपराजिता वुमन एंड चाइल्ड बिल 2024 नाम दिया है। इसका मकसद वेस्ट बंगाल क्रिमिनल लॉ एंड अमेंडमेंट बिल में बदलाव कर रेप और यौन शोषण के मामलों में महिलाओं-बच्चों की सुरक्षा बढ़ाना है।

एनएसए के खिलाफ सुप्रीम कोर्ट जाएगा

अमृतपाल सिंह

कहा-पार्टी से जुड़े

अमृतसर (एजेंसी)। खालिस्तान समर्थक और खडूर साहिब से सांसद अमृतपाल सिंह जल्द ही उन पर लगी नेशनल सिविल रिट एक्ट (एनएसए) को सुप्रीम कोर्ट में चुनौती देने वाले हैं। इसके लिए उनके वकीलों की टीम असम की डिब्रुगढ़ जेल में उनसे मिलने पहुंची थी। वकील इमरान सिंह खारा ने बताया कि उन्होंने जेल में अमृतपाल से मुलाकात की और सुप्रीम कोर्ट में याचिका दाखिल करने से पहले जरूरी दस्तावेजों और औपचारिकताओं को पूरा कर लिया है। अमृतपाल सिंह पर यह



तीसरी बार एनएसए लगाई गई है, जिसे अब वह कोर्ट में चुनौती देंगे। जल्द ही सुप्रीम कोर्ट में इस मामले को लेकर एपिलिकेशन दाखिल की जाएगी। अमृतपाल सिंह ने अपने वकीलों की मदद से अपने समर्थकों के लिए भी संदेश भेजा है। एडवोकेट इमरान सिंह खारा ने जानकारी दी कि अमृतपाल सिंह ने संदेश में सरकार की तरफ से किए जा रहे झूठे प्रचार की तरफ ध्यान ना देने की बात कही है। अमृतपाल सिंह की पार्टी अकाली दल वारिस पंजाब दे के साथ अधिक से अधिक जुड़ने का संदेश जेल से भेजा है। अमृतपाल सिंह पर तीसरी बार एनएसए लगाया गया है। अमृतपाल सिंह के साथ उसके 9 अन्य साथी दो साल साथ रहे।

आरसीबी, इवेंट कंपनी और राज्य क्रिकेट संघ है जिम्मेदार

कुन्हा आयोग की आ गई रिपोर्ट, कर्नाटक सरकार ने किया है गटित

बेंगलुरु (एजेंसी)। बेंगलुरु में रॉयल चैलेंजर्स बेंगलुरु की विक्ट्री डे परेड पर हुई भगदड़ को लेकर कर्नाटक सरकार की ओर से बनाए गए जस्टिस जॉन माइकल कुन्हा आयोग की रिपोर्ट शुक्रवार को सामने आई। इसमें स्टेडियम को बड़े आयोजनों के लिए असुरक्षित बताया गया है। रिपोर्ट में कहा गया है कि स्टेडियम की डिजाइन ऐसी नहीं है कि वहां बड़ी संख्या में लोग सुरक्षित तरीके से इकट्ठा हो सकें। स्टेडियम में भीड़ नियंत्रण, प्रवेश और निकासी व्यवस्था, पार्किंग और इमरजेंसी प्लान जैसी बुनियादी सुविधाओं की गंभीर कमी है। आयोग ने कहा, भविष्य में ऐसे बड़े



आयोजन सिर्फ उन स्थानों पर हों जहां अंतरराष्ट्रीय सुरक्षा मानक पूरे किए जाते हों। साथ ही पुराने स्टेडियमों में जरूरी सुधार के बिना कोई बड़ा आयोजन न हो। स्टेडियम में 30 सितंबर से 2 नवंबर तक महिला वनडे वर्ल्ड कप के शुरुआती और

सेमीफाइनल मैच होने थे, लेकिन अब मैच होंगे या नहीं यह तय नहीं है। आरसीबी ने अपनी राज्य स्तरीय टी 20 लीग 'महाराजा ट्रॉफी' को भी दर्शकों के बिना कराने का फैसला किया है। इसके अलावा कमेटी ने आरसीबी फ्रेंचाइजी, उनके इवेंट पार्टनर एंटरटेनमेंट और कर्नाटक राज्य क्रिकेट संघ को इस हादसे के लिए जिम्मेदार ठहराया है और अध्यक्ष रघुराम भट, पूर्व सचिव ए शंकर, पूर्व कोषाध्यक्ष ईएस जयराम, वाइस प्रेसीडेंट राजेश मेनन और केए एंटरटेनमेंट के वरिष्ठ अधिकारियों पर कार्रवाई की सिफारिश की गई है। आईपीएल 2025 में रॉयल चैलेंजर्स बेंगलुरु की पहली खिताबी जीत के जश्न के दौरान हादसा हुआ।

राजस्थान में सीएम ऑफिस-एयरपोर्ट उड़ाने की धमकी

एटीएस और बम स्वचायद हुआ ऐक्टिव, चलाया अभियान

जयपुर (एजेंसी)। जयपुर शहर में विभिन्न स्थानों को बम से उड़ाने की धमकियां मिलने का सिलसिला थम ही नहीं रहा है। पिछले दो महीनों में दर्जन से अधिक बार बम धमाकों की धमकियां मिल चुकी हैं। अब जयपुर के मुख्यमंत्री कार्यालय को भी उड़ाने की धमकी मिली है। जैसे ही धमकी भरा ईमेल मिला, सुरक्षा एजेंसियां अलर्ट हो गईं। एटीएस और बम निरोधक दस्ते की टीमें तुरंत सिविल लाइंस स्थित मुख्यमंत्री निवास पहुंचीं। साथ ही सचिवालय स्थित मुख्यमंत्री के कार्यालय में भी एटीएस और बीडीएस की टीमें पहुंचीं। पुलिस के उच्च अधिकारी भी मौके पर आ गए। करीब दो घंटे तक मुख्यमंत्री निवास और कार्यालय में चप्पे-चप्पे की तलाशी ली गई। तलाशी में कहीं भी संदिग्ध वस्तु नहीं मिली है। जयपुर के इंटरनेशनल एयरपोर्ट को भी बम से उड़ाने की धमकी मिली है। एयरपोर्ट प्रशासन की ऑफिशियल ईमेल आईडी पर



आए धमकी भरे ईमेल में लिखा है कि एक से दो घंटे में सीएम ऑफिस और एयरपोर्ट को उड़ा दिया जाएगा। जैसे ही धमकी भरे ईमेल के बारे में जानकारी मिली तो पुलिस और प्रशासन में खलबली मच गई। अधिकारी तुरंत हरकत में आए। मुख्यमंत्री निवास, मुख्यमंत्री कार्यालय और जयपुर इंटरनेशनल एयरपोर्ट पर सुरक्षा एजेंसियों ने तलाशी ली। पांच दिन पहले 21 जुलाई को जयपुर के विद्याधर नगर स्थित

माहेश्वरी गर्ल्स स्कूल को भी बम से उड़ाने की धमकी मिली थी। बच्चों की सुरक्षा को ध्यान में रखते हुए स्कूल स्टॉफ प्रशासन ने तुरंत सभी छात्र छात्राओं को स्कूल से बाहर निकाल कर सुरक्षित स्थान पर पहुंचाया। इसके बाद परिजनों को सूचना देकर सभी बच्चों को घर के लिए रवाना किया। बम धमाकों की धमकी की सूचना के बाद पुलिस और अन्य सुरक्षा एजेंसियों ने करीब दो घंटे तक जांच पड़ताल की।

सीजेआई गवई का सुझाव, ज्यूडीशियरी का विकेंद्रीकरण हो

कहा-यह न्याय को घर-घर पहुंचाने के लिए है बेहद जरूरी

अमरावती (एजेंसी)। भारत के मुख्य न्यायाधीश (सीजेआई) भूषण गवई ने शुक्रवार को जनता के घर-द्वार तक न्याय पहुंचाने के लिए न्यायपालिका के विकेंद्रीकरण का सुझाव दिया। वे अपने पैतृक जिले अमरावती के दरियापुर कस्बे में कोर्ट बिल्डिंग का उद्घाटन करने पहुंचे थे। सीजेआई गवई ने कहा कि न्यायिक अवसरंचना समिति के प्रमुख के रूप में उन्होंने नए तालुका और जिला न्यायालयों की स्थापना का एक मॉडल तैयार किया है। उनके प्रस्ताव पर काम हो रहा है, लेकिन अदालतों और सरकार में लालफीताशाही एक जैसी है। हालांकि उन्होंने बताया कि महाभारत के मुख्यमंत्री देवेंद्र फडणवीस, एकनाथ शिंदे, उद्धव ठाकरे न्यायिक अवसरंचना कार्यों के प्रति सकरात्मक रहे हैं। आज भी पर्याप्त फंड दिया जा रहा है। सीजेआई ने कहा कि वह दरियापुर में सुप्रीम कोर्ट के मुख्य न्यायाधीश के रूप में नहीं, बल्कि निवासी के रूप में आए हैं। उन्होंने कहा- दरियापुर कोर्ट यह सुनिश्चित करेगा कि न्याय समाज का सबसे आखिरी व्यक्ति तक पहुंचे। सी गवई ने नए लॉ ग्रेजुएट्स को सलाह दी कि वे वकीलों से जुड़े पद और प्रतिष्ठा को अपने दिमाग पर हावी न होने दें।



शिक्षण संस्थानों में काउंसलर नियुक्त करें, कानूनी कार्रवाई होगी: एससी

कैंपस में स्टूडेंट्स के आत्महत्या मामलों पर सुप्रीम कोर्ट सख्त, जारी की 15 गाइडलाइंस

नई दिल्ली (एजेंसी)। यूनिवर्सिटी कैंपस और शिक्षण संस्थानों से लगातार आ रही स्टूडेंट्स के द्वारा आत्महत्या करने की खबरों पर सुप्रीम कोर्ट ने चिंता जताई है। कोर्ट ने इस मामले में अखिल भारतीय स्तर पर गाइडलाइंस जारी की है। मतलब कि यह गाइडलाइंस पूरे देश में लागू होंगी। अदालत ने नाराजगी जताते हुए कहा कि भारत में एजुकेशनल इंस्टीट्यूट या कोचिंग सेंटर में स्टूडेंट्स की आत्महत्या को रोकने के लिए देश में कोई कानून नहीं है। अदालत ने कहा कि उसकी ओर से जारी की गई 15 बिंदुओं वाली गाइडलाइंस तब तक जारी रहेगी जब तक इसे लेकर कोई सक्षम प्राधिकरण का गठन नहीं किया जाता।



जस्टिस विक्रम नाथ और जस्टिस संदीप मेहता की बेंच ने कहा कि देश के सभी शिक्षण संस्थानों को निर्देश दिया जाता है कि उन्हें यूनिफॉर्म मॉडल हेल्थ पॉलिसी बनाने होगी। इस पॉलिसी को बनाने में उम्मीद ड्राफ्ट, मनोदर्पण से मदद ली जा सकती है। उन्होंने कहा इस पॉलिसी को हर साल पर रिव्यू किया जाए और इसे अपडेट

शैक्षणिक संस्थानों- पब्लिक और प्राइवेट स्कूल, कॉलेज, यूनिवर्सिटी, ट्रेनिंग सेंटर, कोचिंग इंस्टीट्यूट, हॉस्टल पर लागू होंगी। अदालत ने कहा कि ऐसे शिक्षण संस्थान शामिल हैं जहां ज्यादा छात्र हैं।

राजस्थान स्कूल हादसा

गांवों में मातम, हर आंख में दिखे आंसू

झालावाड़ जिले में 7 बच्चों का हुआ अंतिम संस्कार

वसुंधरा ने पीड़ित परिवार को चेक-जॉइनिंग लेटर सौंपा

झालावाड़ (एजेंसी)। राजस्थान के झालावाड़ में सरकारी स्कूल की बिल्डिंग के नीचे दबकर जान गंवाने वाले सातों बच्चों के परिवार वालों को 10 लाख रुपए और सविदा पर नौकरी मिलेगी। साथ ही, नए स्कूल भवनों में बनने वाले क्लास रूम (कक्षा कक्ष) का नाम मृतक बच्चों के नाम पर रखा जाएगा। पीड़ित परिवारों से मिलने पूर्व मुख्यमंत्री वसुंधरा राजे पिपलोदी पहुंची। उनकी गोद में सिर रखकर परिवार वाले फूट-फूट कर रोए। इस दौरान



उन्होंने चेक और सविदा पर नौकरी का जॉइनिंग लेटर सौंपा। 25 जुलाई को मनोहरथाना ब्लॉक के पिपलोदी सरकारी स्कूल की बिल्डिंग का हिस्सा गिर गया था। इस हादसे में 7 बच्चों की जान चली गई थी, 21 बच्चे घायल हुए थे। इसमें से 9 की हालत गंभीर है। शनिवार सुबह 6 बच्चों का शव पिपलोदी और एक बच्चे का शव चांदपुर भीलन पहुंचा दिया गया था। भाई-बहन (कान्हा और मीना) का शव एक ही अर्थी पर ले जाया गया। सभी बच्चों का अंतिम संस्कार कर दिया गया है। दूसरी ओर, नरेश मीणा को रिहा करने में मांग की।

राफेल लड़ाकू विमानों की संख्या घटाने की तैयारी में भारत

- फ्रांस को झटका, नई खरीद नीति में बड़े बदलाव के आसार

पेरिस/नई दिल्ली (एजेंसी)। वायुसेना की जरूरतों को देखते हुए भारत अपने एमआरएफए (मल्टी रोल फाइटर एयक्राफ्ट) प्रोग्राम में बड़ा बदलाव कर सकता है। इस प्रोग्राम के तहत भारत ने 114 एडवॉंस लड़ाकू विमानों की खरीदने की योजना बनाई थी। लेकिन अब जबकि चीन के पास दो तरह के पांचवी पीढ़ी के लड़ाकू विमान हैं और पाकिस्तान, चीन से एफ-35 खरीदने वाला है, तो भारत अपनी स्ट्रेटजी में गंभीरता से बदलाव करने की सोच रहा है।

भारत ने पहले एमआरएफए प्रोग्राम के लिए टैंडर

निकालने का फैसला किया था। लेकिन अब भारत की रणनीति में बड़े बदलाव के संकेत मिल रहे हैं। ताजा रिपोर्ट्स के मुताबिक भारतीय रक्षा मंत्रालय अब टैंडर निकालने की जगह सरकार से सरकार स्तर पर लड़ाकू विमानों की खरीदने के लिए समझौता करने पर विचार कर रहा है। इस बदलाव का मकसद भारतीय वायुसेना की तात्कालिक जरूरतों को पूरा करते हुए भविष्य के लिए भी एक मजबूत रोडमैप तैयार करना है। रिपोर्ट के मुताबिक इस प्रोग्राम के तहत पहले जो 114 लड़ाकू विमान खरीदे जाने वाले थे।

राजस्थान स्कूल हादसा

- झालावाड़ जिले में 7 बच्चों का हुआ अंतिम संस्कार
- वसुंधरा ने पीड़ित परिवार को चेक-जॉइनिंग लेटर सौंपा

झालावाड़ (एजेंसी)। राजस्थान के झालावाड़ में सरकारी स्कूल की बिल्डिंग के नीचे दबकर जान गंवाने वाले सातों बच्चों के परिवार वालों को 10 लाख रुपए और सविदा पर नौकरी मिलेगी। साथ ही, नए स्कूल भवनों में बनने वाले क्लास रूम (कक्षा कक्ष) का नाम मृतक बच्चों के नाम पर रखा जाएगा। पीड़ित परिवारों से मिलने पूर्व मुख्यमंत्री वसुंधरा राजे पिपलोदी पहुंची। उनकी गोद में सिर रखकर परिवार वाले फूट-फूट कर रोए। इस दौरान

एमपी विधानसभा सत्र से पहले सुरक्षा बढ़ी, प्रवेश नियम सख्त

हर गेट पर सुरक्षाकर्मी तैनात, लाल-पीली-नीली बत्ती वाले वाहन बैन, सोमवार से शुरू होगा सत्र



भोपाल (नप्र)। विधानसभा का मानसून सत्र शुरू होने से 48 घंटे पहले ही विधानसभा परिसर को सुरक्षा घेरा बना दिया गया है। विधानसभा सचिवालय के फेसले के चलते शनिवार को यहां नियमित कामकाज बंद रहा। केवल सुरक्षा प्रबंधों से जुड़े अधिकारी और कर्मचारी ही विधानसभा परिसर में प्रवेश कर सके। सोमवार से शुरू हो रहे सत्र में कांग्रेस के तीव्र विरोध की आशंका को देखते हुए इस बार सुरक्षा पर विशेष जोर दिया गया है।

धरना-प्रदर्शन पर सख्ती, परिसर में सीमित एंट्री- इस बार सत्र शुरू होने से पहले ही सुरक्षा प्रबंधों के साथ-साथ धरना-प्रदर्शन को लेकर भी सियासी गर्माहट देखने को मिल रही है। विधानसभा अध्यक्ष के

निर्देश पर प्रमुख सचिव ने विधायकों द्वारा परिसर में नारेबाजी और प्रदर्शन को प्रतिबंधित कर दिया है। अब एंट्री को लेकर भी नियम सख्त किए गए हैं। शनिवार को गेट नंबर 3 पर दिनभर पुलिस वाहनों की आवाजाही और अधिकारियों की रिहर्सल चलती रही, जबकि गेट नंबर 1, 2, 4 और 5 को बंद रखा गया।

मीडिया और अन्य कार्यालय भी रहे बंद- इस बार सत्र से पहले मीडिया कार्यालय शनिवार को बंद रहा, जो आमतौर पर खुला रहता है। इसके कारण पास बनवाने पहुंचे पत्रकारों को खाली हाथ लौटना पड़ा। उन्हें बताया गया कि पास वितरण रविवार दोपहर से शुरू होगा। यही स्थिति अन्य समितियों से संबंधित कार्यालयों की भी रही।

विधानसभा परिसर में प्रवेश के लिए नए नियम

- किसी भी वाहन में लाल, पीली या नीली बत्ती (फ्लैश लाइट) नहीं लगी होनी चाहिए। हूटर लगे वाहन परिसर में प्रवेश नहीं कर सकेंगे।
- केवल उन्हीं एलपीजी और सीएनजी वाहनों को प्रवेश मिलेगा, जिन्हें आरटीओ से अनुमति प्राप्त है।
- बिना नंबर या अनधिकृत गैस चालित वाहनों को परिसर में प्रवेश नहीं मिलेगा।
- प्राइवेट ऑटो रिक्शा को सत्र के दौरान परिसर में प्रवेश नहीं मिलेगा।
- विधायकों की ड्यूटी में लगे अंगरक्षकों को विधानसभा परिसर में प्रवेश की अनुमति नहीं होगी।
- भारी हथियारों से लैस अंगरक्षक भी परिसर में प्रवेश नहीं कर सकेंगे।
- वैध पास धारक अंगरक्षकों और सहायकों के बैठने की व्यवस्था नए शेड में की गई है।
- विशेष आगंतुक और मंत्रियों को गेट नंबर 1 या 3 से प्रवेश मिलेगा।
- विधानसभा अध्यक्ष गेट नंबर 1 से प्रवेश करेंगे और गेट नंबर 3 से बाहर निकलेंगे।
- विधायक और अधिकारी भी गेट नंबर 1 से प्रवेश और गेट नंबर 3 से निकास करेंगे।
- पत्रकारों और दोपहिया वाहन पासधारकों को गेट नंबर 5 से प्रवेश और निकास की अनुमति दी गई है।

प्रेग्नेंट पत्नी को पीटा, गर्भ में बच्चे की मौत

अनूपपुर में बीच-बचाव करने आई मां की भी हत्या; आरोपी ने खटिया के पाए से किया हमला

अनूपपुर (नप्र)। अनूपपुर में एक युवक ने अपनी गर्भवती पत्नी को पीटा। मां बीच बचाव करने आईं तो आरोपी ने दोनों को एक कमरे में ले जाकर बंद कर दिया। इसके बाद यहां खटिया की लकड़ी से जमकर मारपीट की। इसमें मां की मौके पर ही मौत हो गई। वहीं पत्नी के गर्भ में पल रहे 5 माह के बच्चे की भी जान चली गई।



श्यामलाल कोल, आरोपी

घटना कोतवाली थाना क्षेत्र के ताराइन गांव में शुक्रवार देर रात की है। पड़ोसियों ने पुलिस को बताया कि आरोपी श्यामलाल का पत्नी से किसी बात को लेकर विवाद हुआ था। मां ननवाई कोल (55) के बीच-बचाव करने पर आरोपी ने आधा खो दिया। इसके बाद दोनों पर जानलेवा हमला कर दिया।

गर्भवती पत्नी को जबरन शराब पीने को कहा- आरोपी श्यामलाल कोल अपनी पत्नी सरोज (28) को दार पीने के लिए कह रहा था। पत्नी 5 माह की प्रेग्नेंट थी। उसने दार पीने से मना कर दिया। इसके बाद नशे में श्यामलाल ने पत्नी से दार पीने के लिए पैसे मांगे। पैसा नहीं देने पर पत्नी के साथ मारपीट करने लगा।

पत्नी शहडोल रेफर, हालत गंभीर- गंभीर रूप से घायल सरोज कोल को ग्रामीणों ने 108 एंबुलेंस की मदद से जिला चिकित्सालय अनूपपुर पहुंचाया। जहां उसके 5 माह के बच्चे की मौत होने पर हालत गंभीर हो गई। उसे बिरसा मुखर्जी मेडिकल कॉलेज शहडोल रेफर किया है। जहां उसका इलाज चल रहा है। वह अभी भी बेहोशी की हालत में है।

हत्या के बाद वहीं बैठा रहा आरोपी- घटना की सूचना मिलते ही अनूपपुर एसडीओपी सुमित केरकेड़ा, कोतवाली प्रभारी अरविंद जैन और पुलिस दल मौके पर पहुंचे। पुलिस ने आरोपी श्यामलाल को घटनास्थल से ही हिरासत में ले लिया। आरोपी घटना के बाद भी वहीं बैठा हुआ मिला था। आरोपी के खिलाफ हत्या और गंभीर मारपीट की धाराओं में केस दर्ज किया है।

ओंकारेश्वर में नर्मदा नदी पर बनेगा ‘आइकोनिक ब्रिज’

146 करोड़ में तैयार होगा, सौंदर्यीकरण के लिए गड़करी ने दिए 17 करोड़

इंदौर (नप्र)। इंदौर से खंडवा और आगे हैदराबाद तक जाने वाला नया नेशनल हाईवे सिर्फ एक सड़क नहीं बल्कि इस पूरे रूट का कायाकल्प करने वाला प्रोजेक्ट है। इसी सड़क पर ओंकारेश्वर के पास नर्मदा नदी पर एक नया पुल बन रहा है, जो साधारण नहीं आइकॉनिक ब्रिज है। नेशनल हाईवे अथॉरिटी ऑफ इंडिया (एनएचआई) 146 करोड़ की लागत से यह पुल तैयार करेगी। जिसमें से 17 करोड़ रुपए पुल की सजावट पर खर्च होंगे।

इंदौर-खंडवा रोड पर खंडवा के मोरटक्का गांव में नर्मदा नदी पर बन रहे प्रदेश के दूसरे सबसे लंबे नेशनल हाईवे ब्रिज को आध्यात्मिक टूरिज्म के हिसाब से तैयार किया जाएगा। यह ब्रिज इंदौर से पेदलाबाद (महाराष्ट्र) तक बन रहे नेशनल हाईवे से देश के दो हिस्सों को जोड़ने में सबसे अहम है। केंद्रीय मंत्री नितिन गड़करी ने ब्रिज की लेकर राशि की स्वीकृति दे दी है।



खूबसूरत नजारा पेश करेगा ब्रिज

नेशनल हाईवे अथॉरिटी ऑफ इंडिया (एनएचआई) 17 करोड़ की लागत से इस ब्रिज की साज-सज्जा करेगी। ब्रिज की डिजाइन तो खास होगी ही लाइटिंग उसे और भी खूबसूरत बनाएगी। ब्रिज से गुजरते वक वाहन धीमे होंगे, ताकि यात्री माता नर्मदा के दर्शन कर सकें। दोनों ओर माता अहल्या की प्रतिमाएं लगाई जाएंगी। ये ब्रिज ना सिर्फ सड़क संपर्क को मजबूत करेगा, बल्कि धार्मिक पर्यटन को भी नई दिशा देगा।

सांसद शंकर लालवानी ने इस आइकॉनिक ब्रिज के लिए कहा कि ओंकारेश्वर जैसी धार्मिक नगरी में बन रहा ये ब्रिज नर्मदा मैया और संस्कृति को समर्पित होगा। मेरा प्रयास है कि ये पुल देखने में भी अद्भुत हो और श्रद्धा का प्रतीक भी। इस सड़क के बन जाने के बाद इंदौर से सिर्फ सवा घंटे में ओंकारेश्वर पहुंचा जा सकेगा। साथ ही इस पुल के निर्माण से इंदौर-खंडवा-हैदराबाद मार्ग पर यात्रा सुगम होगी और ओंकारेश्वर को एक नई पहचान मिलेगी।

सांसद लालवानी ने की थी आइकॉनिक ब्रिज की मांग

नर्मदा नदी पर बनने वाले इस ब्रिज को आइकॉनिक ब्रिज बनाने की मांग सांसद शंकर लालवानी ने नितिन गड़करी से की थी। सांसद ने गड़करी से कहा था कि ओंकारेश्वर 12 पवित्र ज्योतिर्लिंगों में से एक है और वहां नर्मदा नदी पर बनने वाला ब्रिज एक ‘आइकॉनिक ब्रिज’ होना चाहिए, जो धार्मिक और सांस्कृतिक महत्व को भी दर्शाए। वहीं सांसद की इस मांग को पूरा करते हुए केंद्रीय मंत्री नितिन गड़करी पत्र लिखा है जिसमें कहा है कि ब्रिज के सौंदर्यीकरण के लिए 17 करोड़ रुपए की राशि स्वीकृत कर दी है।

एमपी का दूसरा सबसे लंबा नेशनल हाईवे ब्रिज

मोरटक्का में नर्मदा नदी पर बनने वाला यह ब्रिज प्रदेश का दूसरा सबसे लंबा नेशनल हाईवे ब्रिज होगा। इस हाई लेवल ब्रिज की लंबाई 1275 मीटर यानी करीब सवा किलोमीटर है। ब्रिज की कुल लागत 146 करोड़ रुपए है। कुल 60 पिलर पर 60 स्तंभन से तैयार होना है। ब्रिज के पिलर की नदी में 28-29 मीटर और किनारों पर 12 से 15 मीटर जमीन से ऊंचाई रहेगी। ब्रिज के अपर और डाउन ट्रैक पर सड़क की चौड़ाई 16-16 यानी कुल 32 मीटर रहेगी।

सोमवार-मंगलवार को बीजेपी ऑफिस में मिलेंगे प्रदेशाध्यक्ष

प्रदेश कार्यालय में रोज एक मंत्री की लगेगी ड्यूटी, जिला कार्यालयों में भी बदलेगी व्यवस्था



भोपाल (नप्र)। बीजेपी के पदाधिकारियों और कार्यकर्ताओं को अध्यक्ष से मुलाकात करने के लिए परेशान नहीं होना पड़ेगा। अभी तक अध्यक्ष के कार्यालय में मेल-मुलाकात का कोई निश्चित समय और दिन तय नहीं था। लेकिन, अब बीजेपी के नए प्रदेश अध्यक्ष हेमंत खंडेलवाल हफ्ते में दो दिन सोमवार और मंगलवार को प्रदेश कार्यालय में प्रदेश भर से आए कार्यकर्ताओं से मुलाकात करेंगे।

बुधवार से लेकर रविवार तक प्रदेश अध्यक्ष खंडेलवाल जिलों के प्रवास, बैठकें और पार्टी के कार्यक्रमों में शामिल होंगे। प्रदेश अध्यक्ष से भेंट-मुलाकात का दिन तय होने से प्रदेश कार्यालय में योजना नetaओं, कार्यकर्ताओं और पदाधिकारियों की लगने वाली भीड़ कम होगी।

जिला कार्यालयों में भी व्यवस्था बदलेगी- बीजेपी के नव नियुक्त प्रदेश अध्यक्ष ने सभी जिला अध्यक्षों से कहा है कि वे कार्यालय में सातों दिन न बैठें। दो दिन जिला कार्यालय पर रहने के लिए तय करें और बाकी दिनों में जिले में आने वाले मंडलों और विधानसभा क्षेत्रों में प्रवास के कार्यक्रम बनाएं।

जिला कार्यालयों पर मिलेंगे विधायक, सांसद- भाजपा प्रदेशाध्यक्ष ने जिला अध्यक्षों को ये सलाह दी है कि वे विधायकों, सांसदों से चर्चा करके उनके साथ जिला कार्यालय पर बैठें। इससे कार्यकर्ताओं और आम जनता में अच्छे संदेश जाएंगे। शनिवार-रविवार के दिन विधायकों, सांसदों को अपने जिले के भाजपा कार्यालय पर बैठकर कार्यकर्ताओं और आम जनता से मेल मुलाकात करने की सलाह है।

प्रदेश कार्यालय में बैठेंगे मंत्री

भोपाल में भाजपा के प्रदेश कार्यालय में राज्य सरकार के एक मंत्री को रोज बैठने की व्यवस्था पर मंथन चल रहा है। राज्य सरकार के मंत्री पार्टी के प्रदेश कार्यालय में बैठकर कार्यकर्ताओं की समस्याएं सुनेंगे।शिकायती आवेदनों को संबंधित विभागों में भेजकर निराकरण कराएंगे। इससे कार्यकर्ताओं की मंत्रियों से सहज मुलाकात भी हो सकेगी और समस्याएं भी आसानी से सुलझ जाएंगी।

भोपाल ऑफिस के चक्कर लगाने वालों को दी नसीहत

हेमंत खंडेलवाल ने पार्टी के जिला अध्यक्षों और प्रदेश पदाधिकारियों की बैठक में कहा था कई कार्यकर्ता ऐसे हैं, जो मुझे सातों दिन यहीं (प्रदेश भाजपा कार्यालय) में दिखते हैं। जिसको जहां दायित्व मिला है उन्हें वहां समय देना चाहिए। प्रदेश अध्यक्ष की इस टिप्पणी के बाद प्रदेश कार्यालय में योजना चक्कर लगाने वाले नेताओं का आना कम हो गया है।

इंदौर-भोपाल में तेज बारिश, बरगी-तवा डैम के गेट खोले गए

महाकाल लोक प्रवेश द्वार के सामने भरा नाले का पानी, नर्मदा खतरे के निशान से ऊपर

भोपाल (नप्र)। साइक्लोनिक सकुलेशन (चक्रवात), ट्रफ और डिप्रेशन की वजह से मध्यप्रदेश में बारिश का स्ट्रॉंग सिस्टम एक्टिव है। शनिवार को 41 जिलों में अति भारी और भारी बारिश का अलर्ट है। भोपाल में रात से ही रुक-रुककर कभी तेज तो कभी रिमझिम बारिश जारी है। इंदौर में दोपहर 12 बजे से पानी गिर रहा है, जिससे सड़कों पर दो फीट तक पानी भर गया है।

भोपाल में रात से बारिश का दौर, डेढ़ इंच गिरा पानी, हमीदिया रोड पर एक से डेढ़ फीट पानी भरा- राजधानी भोपाल में तेज बारिश का दौर चल रहा है। शुक्रवार देर रात से तेज बारिश शुरू हुई, जो शनिवार सुबह तक जारी रही। अभी भी रिमझिम बारिश हो रही है। मौसम विभाग की मानें तो रात से अब तक डेढ़ इंच पानी गिर गया। जिससे बड़े तालाब में भी पानी बढ़ा है। इधर, हमीदिया रोड पर जलभराव हो गया। अल्पना तिराह, भोपाल स्टेशन के प्लेटफार्म नंबर-6 की ओर सड़क पर एक से डेढ़ फीट तक पानी भर गया। जिससे हजारों लोगों को पानी में से गुजरना पड़ा। सुबह तेज बारिश होने के बाद हमीदिया रोड के भारत टॉकीज से लेकर अल्पना तिराहा तक जलभराव की स्थिति बनी रही। इस वजह से गाड़ियां रेंगती हुई गुजरीं। वहीं, भोपाल रेलवे स्टेशन की ओर आने-जाने वाले यात्रियों को भी पानी में से ही गुजरना पड़ा। भोपाल में अब तक 19.7 इंच बारिश हो चुकी है, जो अब तक की औसत बारिश 15.8 इंच से करीब 4 इंच ज्यादा है। शुक्रवार देर रात शहर में तेज बारिश शुरू हुई, जो शनिवार सुबह 8 बजे तक चलती



रही। इसके बाद हल्की बारिश का दौर शुरू हो गया।

उज्जैन में नाला उफना - उज्जैन में तेज बारिश से नाला उफान पर आ गया। नाले का पानी महाकाल लोक के प्रवेश द्वार के पास जमा हो गया है।

तवा डैम के 7 गेट खोले- नर्मदापुरम में तवा डैम के 7 गेट 10-10 फीट तक खोले गए हैं।

सतपुड़ा डैम के 7 गेट खुले- बैतूल में सतपुड़ा डैम के 7 गेट 8-8 फीट तक खोले गए हैं। बरगी और बारना डैम के भी गेट खोलकर पानी छोड़ा जा रहा है।

रायसेन में बारना बांध के 6 गेट खोले गए- रायसेन जिले में बारना बांध के 6 गेट खोले गए हैं। बांध से 22,800 क्यूसेक पानी

छोड़ा जा रहा है, जिससे नर्मदा नदी का जलस्तर बढ़ने की संभावना है। बरेली में निचली बस्तियों को अलर्ट कर दिया गया है।

शिवपुरी में अटल सागर बांध के 6 गेट खोले गए- शिवपुरी में शुक्रवार रात हुई बारिश के चलते आज शनिवार सुबह 8 बजे अटल सागर बांध मंडीखेड़ा के 6 गेटों को खोल दिया गया है। यहां से बिजली उत्पादन 1609 क्यूसेकस पानी छोड़ा जा रहा है। इसके चलते प्रशासन ने अलर्ट जारी किया है।

उज्जैन में सड़क पर पानी में बही बाइक- शुक्रवार रात उज्जैन में एक घंटे भारी बारिश हुई, जिससे केडी गेट के इलाके में दो फीट से ज्यादा पानी भर गया। एक युवक की बाइक बह गई।

मंडला नर्मदा खतरे के निशान से

कारगिल विजय दिवस, देशवासियों के लिए है गौरव का उत्सव : मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने कारगिल विजय दिवस की बधाई देते हुए कहा है कि भारतीय सैनिकों ने पराक्रम की पराकाष्ठा करते हुए पूर्व प्रधानमंत्री अटल बिहारी वाजपेयी के नेतृत्व में पाकिस्तान को पराजित किया था। साठ दिन तक चलने वाले युद्ध की छवियां आज भी देशवासियों के मन मस्तिष्क पर बनी हुई हैं। भारतीय सैनिकों ने दुर्गम पहाड़ी परिस्थितियों में एक-एक चोटी को फतह कर अपने शौर्य का परचम फहराया, देश को गौरवान्वित किया और हमारा मनोबल बढ़ाया। हमें विश्वास है कि भारतीय सेना सभी चुनौतियों का सामना करने में सदैव समर्थ है। मुख्यमंत्री डॉ. यादव ने कहा कि शौर्य और बलिदान की अमर गाथा, कारगिल विजय दिवस हम सभी के लिए गौरव का उत्सव है। मां भारती के वीर सपूतों ने सर्वस्व न्यौछर कर कारगिल में शत्रु का संहार कर विजय प्राप्त की। यह अवसर राष्ट्र के प्रति समर्पण के प्रण का है। मुख्यमंत्री डॉ. यादव ने मीडिया के माध्यम से जारी अपने संदेश में, प्रदेशवासियों से मां भारती की सेवा में सर्वस्व समर्पित करने का संकल्प लेने का आहवान किया है।

विद्युत उपभोक्ता ऑनलाइन कराएं स्वैच्छिक भार (लोड) वृद्धि

682 घरेलू उपभोक्ताओं ने उठाया ऑनलाइन भार वृद्धि सुविधा का लाभ

भोपाल (नप्र)। मध्य क्षेत्र विद्युत वितरण कंपनी द्वारा बिजली उपभोक्ताओं को घर बैठे अपने बिजली कनेक्शन में भार (लोड) वृद्धि की सुविधा उपलब्ध कराई गयी है। अब उपभोक्ता अपने बिजली कनेक्शन के पूर्व स्वीकृत भार में अपनी वर्तमान आवश्यकता के अनुसार ऑनलाइन आवेदन की सुविधा का लाभ उठाकर भार (लोड) वृद्धि करा सकते हैं।

मध्य क्षेत्र विद्युत वितरण कंपनी ने कहा है कि घरेलू श्रेणी के बिजली उपभोक्ताओं को त्वरित रूप से पारदर्शी और सुविधाजनक सेवाएं प्रदान करने की दिशा में कंपनी द्वारा पहल करते हुए 10 किलोवाट भार तक के घरेलू श्रेणी के उपभोक्ताओं के लिए त्वरित स्वचालित भार वृद्धि की एक नई सुविधा 15 जुलाई से उपभोक्ताओं को उपलब्ध कराई है। सुविधा के शुरू होने से अब तक 682 उपभोक्ताओं ने ऑनलाइन आवेदन कर अपने बिजली कनेक्शन की भार वृद्धि कराई है।

कंपनी ने बताया है कि ऑनलाइन भार वृद्धि की सुविधा के लिए उपभोक्ताओं को किसी फेज परिवर्तन या मीटर प्रतिस्थापन की आवश्यकता नहीं होगी। इस पहल के तहत पात्र उपभोक्ता द्वारा अपने स्वीकृत भार (निर्दिष्ट सीमा के भीतर) में वृद्धि का अनुरोध करने पर उनके अनुरोध को अब बिना किसी मानवीय हस्तक्षेप या जोन-स्तरीय अनुमोदन के बिना कंपनी द्वारा त्वरित और निबंध रूप से स्वीकृत कर भार (लोड) वृद्धि की जा रही है। इस हेतु लगने वाले शुल्क का भुगतान कंपनी द्वारा आगामी देयक में शामिल किया जाएगा। इससे उपभोक्ताओं को अलग से भुगतान करने की आवश्यकता नहीं होगी। इस प्रक्रिया से बिलिंग सिस्टम में स्वचालित रूप से त्वरित भार वृद्धि सुनिश्चित हो रही है, जिससे कंपनी के मानव संसाधन के साथ ही उपभोक्ताओं के समय और श्रम की भी बचत हो रही है। कंपनी के महाप्रबंधक (सूचना प्रौद्योगिकी) श्री अभिषेक मार्टंड ने बताया है कि ऐसे उपभोक्ता जिनके कनेक्शन में भार (लोड) वृद्धि के उपरांत फेस परिवर्तन अथवा मीटर बदलने की आवश्यकता होगी, उनके लिए ये सुविधा लागू नहीं है।

भोपाल में शमशान घाट में युवक ने फांसी लगाई

भोपाल (नप्र)। भोपाल के बिलखिरिया इलाके में शुक्रवार देर रात युवक ने घर के पास में स्थित शमशान में फांसी लगाकर सुसाइड कर लिया। शेड के पाइप के सहारे उसने रस्सी से फंदा तैयार किया था। परिजनों ने उसे तलाश कर फंदे से उतारा और अस्पताल पहुंचाया। जहां डॉक्टरों ने चेक कर उसे मृत घोषित कर दिया। सुसाइड नोट नहीं मिलने से आत्महत्या के सही कारणों का खुलासा नहीं हो सका है। मामले में पुलिस ने मार्ग कायम कर जांच शुरू कर दी है। पीएम के बाद शनिवार दोपहर शव परिजनों के हवाले कर दिया है।

पुलिस के मुताबिक मुन्नालाल यादव (40) पुत्र दौलत लाल यादव निवासी दौलतपुरा कोकता सेंटिंग का काम करता था। शुक्रवार की शाम तक उसने अपने घर में ही मरम्मत का काम किया। रात को घर से बिन बताए निकला और शमशान चला गया। यहां उसने सुसाइड किया। परिजनों ने देर रात उसकी तलाश शुरू की, रिश्तेदार उसके तलाशते हुए शमशान में पहुंच गए। यहां उसके शव को फंदे पर लटका देखा।

शराब पीने का था आदी- मुन्नालाल शराब पीने का आदी था और अक्सर शमशान में बैठकर शराब पीता था। नशे की हालत में पत्नी से विवाद भी करता था। कई बार उसे कुछ तांत्रिक क्रियाएं करता देखा गया है।

रतलाम में भारी बारिश जारी थी

रतलाम में सुबह से बारिश हो रही है। दोपहर में ये बारिश तेज हो गई, जिससे सड़कों पर पानी भरने लगा है।

बालाघाट के लांजी में 24 घंटे में साढ़े 4 इंच बारिश

बालाघाट के लांजी में 24 घंटे में साढ़े चार इंच बारिश हुई है। इससे कटंगनाला के पुल पर से पानी बह रहा है। बहेला में छोटी बाढ़ नदी का पानी गांवों की ओर बह रहा है।

बालाघाट के कोटेश्वर धाम के गर्भगृह में घुसा पानी

बालाघाट में लांजी के प्रसिद्ध भगवान कोटेश्वर के गर्भगृह में पानी प्रवेश कर गया। शनिवार सुबह से हो रही बारिश के कारण मंदिर जाने वाले मार्ग पर पड़ने वाले काशीनाला पुल के ऊपर से पानी बह रहा है। इसके बावजूद लोग मंदिर पहुंच रहे हैं। सुरक्षा को देखते हुए मंदिर के गेट को बंद कर दिया गया है।

पुस्तक समीक्षा

मोहन वर्मा

समीक्षक




रा मायण, महाभारत और श्रीमदभगवतगीता हिन्दू धर्म के पवित्र ग्रन्थ हैं। श्रीमदभगवतगीता को उपनिषदों का सार भी कहा जाता है। गीता में मानव जीवन से सम्बंधित जटिल से जटिल समस्याओं का विवेचन और शास्वत समाधान प्रस्तुत किया गया है जिनका सम्बन्ध व्यक्ति,धर्म जाति और देशकाल से ऊपर सार्वभौमिक है । अगर कहा जाए कि गीता हिन्दू धर्म ग्रन्थ नहीं है बल्कि मानव धर्म का ग्रन्थ है तो गलत नहीं होगा क्योंकि इनमें मनुष्य के कर्तव्य-अकर्तव्य, मानव शरीर और आत्मा का गहन विश्लेषण तो है ही धर्म,दर्शन,अध्यात्म और नैतिकता के माध्यम से आत्मा के परमात्मा से मिलन का/मोक्ष का मार्ग भी है

यों तो श्रीमदभागवत गीता संस्कृत का मूल ग्रन्थ है मगर आज विश्व की अनेक भाषाओं में इसके अनुवादों के माध्यम से विश्वभर में लोग इसका नियमित अध्ययन कर अपना लोक परलोक सुधारने में लगे हैं। गीता को सरल सहज काव्य रूप में अभिव्यक्त करने का प्रयास लेखक जीवन एस रजक ने

गीता प्रवाह के माध्यम से किया है। चुंकि लेखक भोपाल में एक सक्षम प्रशासनिक अधिकारी के रूप में कार्यरत है तो उनकी इस पुस्तक पर प्रदेश के मुख्यमंत्री डॉ मोहन यादव,गृह सचिव ओम प्रकाश श्रीवास्तव,पूर्व मुख्यमंत्री शिवराज सिंह चौहान,मंत्री धर्मेन्द्र सिंह लोधो,गजेन्द्र सिंह शेखावत,अभिनेता मुकेश खन्ना, शंकरानंद, डॉ एच आर नागेन्द्र,नुसरत मेहदी,डॉ विकास दवे जैसे विद्वत जनों की भी टिप्पणियाँ शामिल है जिनका सार यही है कि गीता मानव चरित्र के निर्माण,और समाज में धर्म स्थापना का महत्वपूर्ण आधार है,काव्यात्मक होने से पुस्तक लय के साथ हृदय तक पहुंचती है और भगवान श्रीकृष्ण द्वारा अर्जुन को दिए ज्ञान को सरलता से पाठक तक पहुंचाती है। गीता में हर समस्या का निदान विद्यमान है इसके सरल हिन्दी काव्यात्मक होने से युवा पीढ़ी निश्चित ही इससे लाभान्वित होगी।

पुस्तक में श्रीमदभागवत गीता के श्लोकों को बहुत ही सरल तरीके से काव्यात्मक रूप में प्रस्तुत किया गया है जो गीता को समझने में सहायक है।



शांति प्रस्ताव अध्याय में देखें- अज्ञातवास की हुई इतिश्री/प्रारब्ध सबने स्वीकार किया/नेत्रहीन राजा ने फिर भी/न उनका निज अधिकार दिया/ ले प्रस्ताव शांति का स्वमेव/श्री कृष्ण हस्तिनापुर आये/और पुत्र प्रमोही राजा को/ बहुविधि नारायण समझाये/ मन का मनोविज्ञान अध्याय में देखें- अर्जुन ने कहा मैं भी तो देखूं उन सबको/जिन जिन ने बिगुल बजाए हैं/उस बुद्धिहीन दुर्योधन को जो आल्हादित करने आये हैं/आभास कृष्ण को था ये भी/क्या सोच रहा है गुडाकेश/इसीलिये मध्य रण में रथ को/ले पहुंच गये श्री द्वारकेश/ रणभूमि में अपने स्वजनों को सामने देखकर मोह से व्याकुल अर्जुन ने कहा है मधुसूदन/है व्याकुल बहुत निज अंतर्मन/समरभूमि का दृश्य देखकर हो रहा कम्पित मेरा तन मन/तीनों लोक मिले फिर भी मैं/युद्ध करने को तैयार नहीं/हमें वानप्रस्थ स्वीकार मगर/अपनों का वध स्वीकार नहीं/ऐसे वचनों का कर उवाच/उद्विग्न अर्जुन को अनुराग हुआ/फिर संतुप्त समर्थ ने है राजन/सब अस्त्र सशत्रु का त्याग किया/

गीता के मूल ग्यारवे अध्याय में श्रीकृष्ण का विरत रूप और उनके द्वारा दिए ज्ञान को लेखक ने बहुत ही सरल तरीक से यों लिखा है- केशव ने कहा है कौन्तेय,सब संशय अभी मिटाता हूँ/अपने विराट रूप का अर्जुन/मैं इन्द्रिय बोध कराता हूँ/श्रीकृष्ण कुरुक्षेत्र में राजन/कुछ ऐसा रूप दिखाते है/सम्पूर्ण जगत के उनमें हीअब सभी स्वरूप समाते है।

217 पृष्ठों में और 18 अध्यायों में काव्यात्मक रूप से लिखी गीता प्रवाह पुस्तक कुछ ऐसी सरल और सहज शैली में लिखी गई है कि जो गीता को एक दुरूह और क्लिष्ट पुस्तक समझकर इससे कन्नी काटते रहे है वे भी इस अमूल्य ग्रन्थ का आनंद लेकर इसमें वर्णित ज्ञान सागर में सहज ही गोता लगाकर इसमें छुपे मोती पा सकते है और यही इस पुस्तक की विशेषता है जो निश्चित ही सभी के लिए और खासकर युवा पीढ़ी के लिए लाभदायक सिध्द होगी।

पुस्तक – गीता प्रवाह
लेखक – जीवन एस. रजक
प्रकाशक – सर्वत्र
प्रकाशन-भोपाल

कविता

प्रमाण



अनुपमा अनुश्री

अस्तित्व की सृजक,
उद्घोषक, पोषक और
अस्तित्व का
प्रमाण है जो,
प्रमाण देना पड़ता है उसको
अपने होने का
अपने स्वोकार्य का!
क्यों और किसको!
अपनी शाश्वत चैतन्यता
अपने पंख और उड़ान का
अपनी विश्वसनीयता, विद्वत्ता,
उपयोगिता, कार्य क्षमता और
सबसे बढ़कर अपने अस्तित्व का!
कि मैं हूँ, मैं थी, मैं रहूँगी।
मेरे होना प्रमाणित तो करेगा,
वही विष्णु, जिसने सृजन को जिया
वही महेश जिसने मही पर
मुझे धारण किया होगा
वही अर्धनारीश्वर शिवशक्ति
बन जनकल्याण करेगा,
दुर्जनो पर शर संधान करेगा।
वहीं कृष्ण जिधने मेरे मान को
अपने शीष पर सजाया होगा।
इनके अलावा और कौन
मेरा आँकलन करेगा!
नर निरा सहमक, तो सिर्फ
दौंव खेल- खेल अपमान करेगा।
बीज मानवता का धारण करने वालों
उसमें पत्र ,पुष्प, फल लगा
पोषित करने वाली ,
क्षण -क्षण संस्कृति,
संस्कार , वात्सल्य
संरक्षित-संवर्धित करने वाली मैं
धर्म, अध्यात्म की ध्वजवाहक
क्या ही प्रमाणित करूँ और क्यों!
कौन है वो नर श्रेष्ठ,
जिसके सम्मुख सिद्ध करना है!
कि मेरी महिमा वही समझेगा जो
अमृत लुटाने को विषपान करेगा।

लघुकथा

नकेल

रामेश्वरम तिवारी



बाप की मृत्यु के बाद माँ ने लोगों के घरों पर झाड़ू-पोंछ, बर्तन साफ करने का काम कर अभावाँ के बावजूद सरिता को पाला-पोसा, पढ़ाया-लिखाया और अपने पैरों पर खड़ा होने के योग्य बनाया ताकि बेटी को उसकी तरह लोगों के घरों पर काम नहीं करना पड़े और वह अपने पति के एकमात्र सपने को साकार कर सके।

सरिता बचपन से ही स्वभाव से गंभीर, देखने में सुंदर और पढ़ने-लिखने में कुशाग्र थी। एक दिन उसकी माँ की तपस्या रंग लाई। सरिता ने आईपीएस की प्रतियोगी परीक्षा में टॉप पोजिशन हासिल की। मनाली के प्रशिक्षण के दौरान उसको सागर नाम के युवक से प्यार हो गया। माँ ने अपनी इच्छा के विरुद्ध जाकर बेटी की खुशी की खातिर सागर के साथ कोर्ट मैरिज करवा दी।

पर सरिता की किस्मत में कुछ और ही लिखा था। सुहागरात को सरिता को पता चला कि सागर का असली नाम साहिल है और वह पहले से शादीशुदा ही नहीं, बल्कि उसके दो बच्चे भी हैं। वह चुपचाप बरसते पानी में, रात के घटाटोप अँधेरे में, सागर बनाम साहिल का घर छोड़कर हमेशा के लिए अपनी माँ के घर लौट आई।

इधर पिछले कुछ दिनों से दूरदर्शन और अखबारों में पढ़ने, देखने और सुनने में आ रहा है कि आजकल सरिता भारत सरकार के गृह मंत्रालय में उच्च पद पर आसीन है। वह छत्ती, छत्ती और थोड़ेबाजों द्वारा देश की भोली-भाली लड़कियों को पैसों और बेहतर जिंदगी का प्रलोभन देकर, अपने झूठे प्रेम जाल में फँसाकर, धर्म के धंधेबाज लव जेहादी तत्वों पर नकेल कसने में लगी हुई है।

कविता

जीवित है समय



संदीप राशिनकर

फूलों के महकने
चिड़िया के चहकने
से जीवित है
समय
पौधों का उगता पल्लव
बहती नदिया का कलरव
पृथ्वी के घूमने
सूरज के उगने / ढलने
हवा के चलने
बादल के घिरने
बरसने
से भी
जीवित है समय
वरना
इंसानों की संवादहीनता
पथर होती संवेदना
और मुर्दार होती
मनुष्यता ने तो
कोई कसर नहीं छोड़ी थी
समय को मारने में !!

राजकुमार कुम्भज
की दो कविताएं
(जवाहर चौधरी के लिए)

बदलता सच

थोड़ा प्यार
भेजना मुझे,
थोड़ा भेजना
धिकार भी।
जो कुछ भी
थोड़ा बहुत करना था
कर न सका,
उससे कुछ थोड़ा बहुत
मरना था
मर न सका।
समझ नहीं पा रहा हूँ कि
कैसे भेजूं लातत?
दुर्बलता
घेरती है फिर -फिर।
शायद
जीवन और कविता का
नये सिरे से
बदल रहा है सच.....

क्या छुपाते हैं

ये मत बताओ मुझे
कि क्या बताते हैं वे?
अगर
बताना ही चाहते हो कुछ
तो सिर्फ इतना भर
बता दो कि
मुझसे -तुमसे क्या
छुपाते हैं वे?

बालक सा त्याकुल



डॉ. वीरेंद्र प्रसाद

जब बालक सा त्याकुल
तेरी गोद में छिपकर सोया
उस रात नहीं मैं रोया।

जीवन के दुख सारे भूल
हर्षित मन बरसाये फूल
विस्मृत करके सारे हार
नोन जैसे जल में खोया
उस रात नहीं मैं रोया।

पथ कंटकित नहीं याद किया
स्वर्ग नहीं फरियाद किया
गतिमान बन किरणों जैसे
भार दर्द नहीं मैं ढोया
उस रात नहीं मैं रोया।

स्वर्णिम सी धीर छाया
छोड़ जगत की मोह माया
प्यासी धरा पर सोम बन
हर्षित वर्णित मैं जोया
उस रात नहीं मैं रोया।

जीवन बगिया अब महका
ज्वार कोई उर में दहका
नव जीवन सा ले आकार
मधुमय बीज बता बोया
उस रात नहीं मैं रोया।

कविता

आओ फिर से पेंग बढ़ायें



डॉ. श्यामबाबू शर्मा

आओ आओ प्यारे बच्चों
हरी नीम की उस डाली पर
घिसी सेरावन को हम हैं
द्वारा की काटी रस्सी से
ऊपर चढ़कर झूला डालें
आंधी की परवाह न करके
आओ मिलकर पेंग बढ़ायें।

मेघ मही फिसलन तो होगी
बौछारें तिरछी और तीखी
बस अपना धीरज मत खोना
जिसने तुमको हरदम टोका
आगे बढ़ने से है रोका
उसकी वाणी भी चुप होगी
बढ़े पेंग जब ऊर्ध्व गगन तक
आओ फिर से पेंग बढ़ायें।

पीड़ाओं पर रोने वाले
हाथ भाल पर रखने वाले
सुखद खंव में जीने वाले
चार कदम पर थकने वाले
पल्लवग्राही पथ उपदेशक
सावन में अधियारा भरते
तुन्हें विलाग करने के बाने
पथ जाति स्मृत करवाते
राम रहीम समझ न पाते
इनसे बच बच कर तुम आओ
आओ फिर से पेंग बढ़ायें।

सच है ! ये झूठों का मौसम
नवाचार और नवविकास के कालखण्डमें
काले बादल तड़ित दामिनी और गर्जन
माँ के उस सूने आंगन में
खीर बनायें
खामोशी का खोल तोड़कर
उसी मधुरतम स्वर में
अपनाने का गीत सजायें
कुह्ललाई कलियां खिल जायें
मामा की भेजी चुपुरी से
माँ के मायक के गौरव का
सगुन मनायें
कजरी गायें
आओ आओ प्यारे बच्चों
आओ फिर से पेंग बढ़ायें।।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोकिल

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)
RNI No. MP/HIN/ 2003/ 10923,
Ph. No. 0755-2422692, 4059111
Email- subahsavere.news@gmail.com

'सुबह सवेरे' में प्रकाशित विचार लेखकों के निजी मत हैं।
इनसे समाचार पत्र का सहमत होना आवश्यक नहीं है।

पा

पा आज फिर मुझे पूरी कक्षा में मास्टर जी ने जलील किया। अखिर मेरी कॉपी-किताबें कब लाओगे? टुनकते हुए प्रीतम बोला।

बेटा ! क्या बताएँ कोशिश बहुत करता हूँ, पर घर की दाल-रोटी में ही उलझा रहता हूँ, देखो, कुछ बच्चे तो जल्दी लाता हूँ, तेरी किताबें-विताबें। भगवान् गरीबी किसी को न दे?

पापा हम लोग इतने गरीब क्यों हैं। प्रीतम ने बाल सुलभ जिज्ञासा प्रकट की।

बेटा न पूछे तो अच्छा है। पापा लंबी उबासी लेकर बोले।

बताओ न बताओ न? प्रीतम मचल गया।

पापा के बरसों पुराने सूख चुके हृदय के जख्म, आज फिर से हरे हो गये, बेटा उस समय मैं तेरे जितना था। पिता जी मेरे परदेस में काम करते थे। हम चार-भाई बहनों को माँ अच्छे से संभालती थीं। पिता जी हर माह अच्छ-खासा पैसा भेजते थे, जिससे हमारा परिवार बड़ी खुशहाल जिन्दगी जी रहा था। हम भाई-बहन आराम से पढ़-लिख रहे थे। तीज-त्योहारों में या किसी छुट्टी में जब कभी पिता जी घर आते, तो हमारी खुशी का कोई ठिकाना न रहता ! कहते-कहते पापा अटक गये, जैसे एकदम से बत्ती चली जाने पर टेलीविजन फट्ट से बंद हो गया हो, तब प्रीतम ने सुकून से लेटे पापा को फिर कुरेदा,

में पधारे। माँ को अगड़म-बागड़म न जाने क्या-क्या समझाते हुए बोले, कुंभ का मेला लगा है। 144 साल बाद प्रयागराज में अमृत स्नान का दुर्लभ पुण्य संयोग बना है। दुनिया पुण्य कमा रही है। आप लोग भी जाएँ।.... फिर माँ ने पिता को फोन किया, कुंभ के महत्व को बताया। माँ, पिता जी को, अपने साथ वहाँ ले जाना चाहती थीं, पर पिता ने अपने काम की व्यस्तता बता कर, माँ को अकेले जाने की अनुमति दे दी। पिता ने कुंभ जाने के लिये, माँ को पर्याप्त पैसा भेज दिया। हम छोटे भाई-बहनों को माँ ने समझाया-तुम सब बच्चे हो, वहाँ भीड़ में खामखाव परेशान हो जाओगे, फिर हमें पुचकार कर एक रिश्तेदार के यहाँ ठहरा दिया। कह- 'अमृत स्नान का पुनीत पर्व है, मैं दो दिन बाद अवश्य आ जाऊँगी। कोई चिंता न करना। माँ हमें छोड़कर कुंभ नहाने चली गयीं। उनके साथ गाँव के तमाम परिचित लोग थे, इसलिए हमारे पिता जी और हम सब भाई-बहन निश्चित थे। पर....

पर क्या ?

पर कुंभ... पापा दुरदुराते हुए अपने होंठ चबाने लगे।

बताओ न पापा आगे क्या हुआ?

उठ बैठे पापा, उनके दोनों नथुने गुस्से से फूलने-पिचकने लगे।

बताओ न पापा आगे क्या हुआ। शून्य में खो

जख्म



गए पापा को प्रीतम ने झिझोड़ा।

वह आभी रात थी, मेले में अमृत स्नान करने

के लिये, हजारों लोग संगम की ओर बढ़ रहे थे। अचानक भगदड़ मच गयी, फिर उसी भयावह भगदड़ में, कोहराम में, आदमी को कुचलते आदमी निकल गये। तमाम मरे, तमाम घायल हुए।.... पिता जी ने माँ को फोन मिलाया, पर फोन बंद। एक दो दिन बाद जब माँ न लौटी, न फोन मिला, तब दुःखी पिता जी प्रयागराज गये, महीनों तक, सालों तक वहाँ भटकते रहे। इधर-उधर से माँग-जौंच कर लाखों फूँक मारे माँ के लिए, सिर पर बहुत कर्जा हुआ, पर माँ न जिंदा मिलीं न मुर्दा। सरकार नहाने वालों का आंकड़ा बता रही थी, पर कितने भगदड़ में मर गए, कितने लापता हो गए, उसका पूरा सही आंकड़ा कभी न बता सकी। पिता जी का काम-धाम छूटा। परदेस से वापस आकर गाँव में ही मजदूरी-धतूरी करते हुए हमारी देखभाल करने लगे। कर्ज के बोझ में, फिर गरीबी आयी, ऐसी आयी कि हमारी-पढ़ाई लिखाई सब चौपट हो गयी। गरीबी ने हमारे घर में ऐसा स्थायी बसेरा बनाया, जो आज तक हमारे संग बसी हुई है। माँ के कुंभ नहाने से यही पुण्य मिला हमें।

“पापा क्या कुंभ में नहाने से सारे पाप धुल जाते हैं?”

पापा खामोश।

पापा क्या कुंभ में मरने वाले सीधे भगवान के घर जाते हैं?

पापा एकदम मौन।

पापा गंगा नहाने से और क्या-क्या पुण्य मिलता है?

बेटा सो जा मुझे नींद आ रही है,सुबह जल्दी काम पर जाना है। मुझे बस घर की दाल-रोटी के सिवा कुछ नहीं पता।

कौन बनेगा करोड़पति ‘जहां अकल है, वहां अकड़ है’

सारे अनुमानों और आशंकाओं को झूठलाते हुए ‘कौन बनेगा करोड़पति’ का इस बार का सीजन भी अमिताभ बच्चन ही होस्ट करेंगे। पिछले कुछ सीजन से यह आशंका बनी हुई थी, कि क्या इस शो को अमिताभ बच्चन ही होस्ट करेंगे या कोई और! लेकिन, इस बार इस तरह का कोई कंपयूजन नहीं है। क्योंकि, केबीसी का जारी हुआ प्रोमो और सोनी टीवी के ऑफिशल इंस्टाग्राम पर इस बात की औपचारिकता घोषणा कर दी गई है। नया शो 11 अगस्त से शुरू होगा।

कौन बनेगा करोड़पति’ में अमिताभ बच्चन एक बार फिर से प्रतियोगियों से सवाल-जवाब करते नजर आएंगे। सोनी टीवी पर 11 अगस्त से ‘कौन बनेगा करोड़पति’ का नया सीजन शुरू होगा। शो का एक प्रोमो सामने आया है। सोनी टीवी ऑफिशियल के इंस्टाग्राम पेज पर भी ‘कौन बनेगा करोड़पति’ के कुछ प्रोमो भी शेयर किया गया। केबीसी के नए सीजन के लिए जो थीम कैपेन लॉन्च किया है, उसका नाम है ‘जहां अकल है, वहां अकड़ है।’ इस टैगलाइन के जरिए शो का उद्देश्य है ज्ञान केवल किताबों तक सीमित नहीं, बल्कि सोच, नज़रिया और आत्मविश्वास का भी नाम है। इस बार का कैपेन समाज के उन लोगों की कहानियों को उजागर करता है, जो अपने ज्ञान, हिम्मत और आत्मबल के दम पर न सिर्फ अपने सपनों को सच कर रहे हैं, बल्कि समाज की रूढ़ियों को भी चुनौती दे रहे हैं। यह एक सामाजिक संदेश है कि अगर आपके पास ज्ञान है, तो आपको झुकने की ज़रूरत नहीं, आपकी अकड़ आपका हक है।’

पहले प्रोमो में एक अमीर आदमी एक गरीब आदमी का मजाक बनता है। अपने कारपेट से पैर हटाने के लिए कहता है। इस पर वह आदमी जानकारी देता है कि यह कारपेट ऐसे मॉटेरियल का बना है, जो गंदा नहीं होता है। दूसरा प्रोमो एक बैंक का है, जहां एक पैसे वाला बैंक में आकर अकड़ता है, उसे वहां का एक चाय वाला ऐसा करने पर क्या कानूनी कार्रवाई हो सकती है, इसका ज्ञान देता है। फिर एंट्री होती है, अमिताभ बच्चन की, वह कहते हैं, ‘अकल है तो अकड़ है।’ अमिताभ इन प्रोमो में अग्निपथ के विजय दीनानाथ चौहान के अंदाज में दिखेंगे। प्रोमो में आगे अमिताभ बच्चन ‘कौन बनेगा करोड़पति’ के नए सीजन के टीलरकार्ड होने की तरीख बताते हैं। मगर यह बात वह विजय दीनानाथ चौहान के अंदाज में कहते हैं। यह चर्चित किरदार अमिताभ बच्चन ने फिल्म ‘अग्निपथ’ में निभाया था। दर्शकों को अमिताभ बच्चन का यह



अंदाज काफी पसंद आया।

इंडिया में ज्ञान का सबसे बड़ा क्रिज शो ‘कौन बनेगा करोड़पति’ (केबीसी) एक बार फिर अपने नए सीजन के साथ भव्य वापसी के लिए तैयार है। नए सीजन की शुरुआत करते हुए सोनी एंटरटेनमेंट टेलीविजन ने एक नया और सजेदार कैपेन लॉन्च किया ‘जहां अकल है, वहां अकड़ है।’ शो की रिलीज डेट और इसका प्रोमो भी आ गया। ‘कौन बनेगा करोड़पति’ का प्रोमो शुरू होते ही एक आदमी दिखाई देता है जो अपने ज्ञान से वहां बैठे हर किसी को चौंका

देता है और कमजोर होकर भी अपनी बुद्धि से सबका दिल जीत लेता है। अमिताभ बच्चन की पहली झलक में इसमें दिखाई देती है।

प्रोमो के साथ केबीसी का रिलीज डेट भी सामने आ गया है। 11 अगस्त से शो सोमवार से शुक्रवार तक रात 9 बजे सोनी चैनल पर शुरू हो रहा है। ‘कौन बनेगा करोड़पति’ का 16वां सीजन इस साल फरवरी में खत्म हुआ। अप्रैल में, मेकर्स ने घोषणा की थी कि सीजन 17 के लिए पंजीकरण 14 अप्रैल से शुरू होगा, जिसके बाद ऑडिशन और प्रतियोगियों का चयन होगा। नए सीजन का प्रीमियर 11 अगस्त को होगा। 25 साल पहले यह क्रिज शो टीवी पर आया था।

अमिताभ बच्चन ही इसे होस्ट कर रहे हैं। बीच में शाहरुख खान ने भी एक सीजन होस्ट किया। मगर दर्शकों को अमिताभ बच्चन ही इस शो में पसंद आते हैं। वह प्रतियोगियों को शो के दौरान काफी मोटिवेट करते हैं। फैंस के कहने पर अपने करियर से जुड़े किस्से भी सुनाते हैं। अमिताभ बच्चन की मौजूदगी हर बार की तरह इस सीजन में भी शो की जान होगी। उनके सवाल पूछने का अंनोखा अंदाज, कंटेस्टेंट्स के साथ जुड़ाव, और उनकी प्रेरणादायक बातें हर एपिसोड को खास बनाती हैं। इस बार भी वो न सिर्फ हॉटसीट पर बैठे प्रतिभागियों को बल्कि पूरे देश को ज्ञान और आत्मविश्वास के साथ आगे बढ़ने की प्रेरणा देंगे।

दो कलाकारों के साथ काम से बचते हैं संजय दत्त

लोकप्रिय कलाकार संजय दत्त का एक्टिंग करियर चार दशक से ज्यादा का हो गया। उन्होंने एक से बढ़कर एक फिल्मों में काम किया। संजय दत्त ने फिल्मों में हीरो से लेकर विलेन तक के किरदार निभाए हैं। उनके फैंस ने अपने पसंदीदा स्टार्स को हर किरदार में पसंद किया। अपनी बेहतरीन अदाकारी के लिए चर्चित संजय दत्त ने एक बार बताया था कि उनको बॉलीवुड इंडस्ट्री को दो स्टार्स के काम करने में डर लगता है। एक्टर का कहना है कि ये दोनों स्टार्स उनके रोल खा जाते थे।

संजय दत्त ने वैसे तो अपने आपमें बड़े कलाकार हैं। उनकी कई फिल्मों ने सफलता पायी है। संजय दत्त की अपनी जबरदस्त एक्टिंग से लोगों के दिल पर राज करते हैं। वह एक बार एक शो में पहुंचे थे, जहां उनसे एक सवाल किया गया था कि बॉलीवुड में कौन से सितारे हैं जिनके साथ



काम करने में लगता कि वो आपका रोल पर भारी पड़ेगा! इस पर संजय दत्त ने गोविंदा और अमिताभ बच्चन का नाम लिया था। इस तरह से संजय दत्त ने स्वीकार किया था कि गोविंदा और

अमिताभ बच्चन के साथ फिल्म में काम करने पर वह उनका रोल खा जाते थे। संजय दत्त ने गोविंदा और अमिताभ बच्चन के साथ कई फिल्मों में काम किया।

संजय दत्त का बैकग्राउंड फिल्मों रहा है। उनके पिता सुनील दत्त और मां नरगिस सिनेमा की दुनिया के बड़े सितारे रहे। संजय दत्त के फिल्मों करियर की बात की जाए तो वह उन्होंने साल 1981 में फिल्म ‘रंकी’ से अपने करियर की शुरुआत की थी। संजय दत्त की डेब्यू फिल्म को उनको पिता सुनील दत्त ने डायरेक्ट किया था। इसके बाद संजय दत्त ने तमाम बड़ी फिल्मों में काम करके लोगों का ध्यान खींचा है। 65 साल हो चुके संजय दत्त अभी फिल्मों में एक्टिव हैं और उनकी पाइपलाइन में कई फिल्में हैं। संजय दत्त के फैंस उनकी फिल्मों का बेसब्री से इंतजार कर रहे हैं।



इन दिनों वातावरण में सावन की गूंज सुनाई दे रही है। आसमान पर छाए काले बादल। उनसे बरसती फुहारें और हरियाली से धरती का बढ़ता श्रृंगार सभी सावन की सीगात है। यह सीगात प्रकृति तक ही सीमित नहीं रही है।



सावन ने जहां आम आदमी को आनंदित किया है वहीं सिनेमाई हरितयों को भी अपनी फुहारों से सराबोर किया। यही कारण है, कि हर दूसरी फिल्म में सावन के नज़ारे दिखाई दे जाते हैं। यह बात अलग है कि सिनेमाई सावन कभी मनभावन होता है तो कभी दर्शकों को भिगोने में नाकामयाब होता दिखाई देता है।

सिनेमा का एक दस्तूर है कि यहां जो भी मिलता है उसका फिल्मकार इतना अधिक उपयोग करते हैं कि उसका सारा कस निकाल लेते हैं। फिल्मों में सावन को कुछ इस तरह निचोड़ा गया, कि कभी कभी परदे पर भर सावन में सूखे की स्थिति निर्मित हो जाती है। फिल्मकारों ने फिल्मों के शीर्षक से लेकर सिचुएशन और गीतों तक हर जगह सावन को भुनकाया। सावन को भुनाने का सिलसिला फिल्मों के टाइडल में सावन के उपयोग के साथ 1945 में ही आरंभ हो चुका, जब ‘सावन’ शीर्षक से मोतीलाल और शांता आटे ने दर्शकों को आकर्षित किया था। उसके चार साल बाद किशोर साहू को सावन की याद आई और उन्होंने ‘सावन आया रे’ कहते हुए दर्शकों को थिएटर तक खींचने का प्रयास किया। यह बात अलग है कि फिल्म में भले ही सावन आया, लेकिन थिएटर तक दर्शक नहीं आए। उसके छह साल बाद 1955 में ‘सावन’ नाम से दूसरी फिल्म बनी, जिसमें भारत भूषण और अमिता ने दर्शकों को भिगोने का काम किया।

बीसवीं सदी के छठे से सातवें दशक में भी निर्माता निर्देशक सावन को नहीं भूले। 1966 में थ्रिलर फिल्मों के निर्माता निर्देशक शक्ति सामंत ने मनोज कुमार और शर्मिला टैगोर को लेकर ‘सावन की घटा’ को सिनेमाघरों के ऊपर बरसाने का काम किया। ओपी नैयर के गीतों के दम पर दर्शकों को ‘सावन की यह घटा’ बहुत भायी। सावन का भरपूर फायदा 1969 में आई जे ओम प्रकाश की फिल्म ‘आया सावन झूम के’ को मिला। इस फिल्म में न केवल परदे पर सावन झूम के बरसा, बल्कि निर्माता की झोली भी हरी भरी हो गई। लेकिन, 1970 में दर्शकों के साथ सावन के नाम से उगी कर ‘सावन भादो’ का भ्रम पैदा



किया। फिल्म खूब चली, लेकिन दर्शक बिना भीगे रेखा और नवीन निश्चल पर प्यार की बरसात करते रहे। फिल्म में न तो सावन के सेहरे थे और न भादो की फुहार।

इसी तरह 1979 में प्रदर्शित श्रीदेवी की पहली फिल्म ‘सोलहवां सावन’ में जो सावन दिखाई दिया, उसमें आसमान के बजाए श्रीदेवी का हनुब ही ज्यादा बरसा। सावन का उपयोग करते हुए राजश्री ने ‘सावन को आने दो’ बनाई, तो जितेन्द्र के भाई प्रसन्न कपूर ने ‘प्यासा सावन’ का निर्माण किया। लेकिन, इन फिल्मों से न तो सावन आया और न दर्शकों की प्यास ही बुझ पायी। मजे की बात तो यह है

रियल बॉक्स

हेमंत पाल

लेखक 'सुबह सवेरे' इंदौर के स्थानीय संपादक हैं।



हाल ही में प्रदर्शित यशराज की नई फिल्म ‘सैयारा’ बॉक्स ऑफिस पर कमाई और लोकप्रियता के नए-नए कीर्तिमान रच रही है। इस फिल्म की कहानी में कुछ नयापन नहीं है। तो फिर चुपके से आकर पढ़ें पर अवतरित इस फिल्म में ऐसा क्या है, जो इसने इतनी सफलता और लोकप्रियता प्रदान की! इसका सीधा सा जवाब यही है कि बुद्धियाते बॉलीवुड के जंगल में ‘सैयारा’ की नई जोड़ी अहान पांडे और अनीता पट्टा में दर्शकों को नव

पल्लव और नवबहार के दर्शन हुए। इसी ताजगी ने ‘सैयारा’ को सफलता की सीढ़ी पर चढ़ाया है। वैसे तो हिन्दी सिनेमा खुद ही लगभग सवा सौ साल की यात्रा पूरी कर चुका है। लेकिन, इन सवा सौ साल में दर्शकों को हमेशा से युवा सितारों की चाहत होती है, जो बड़े परदे के माध्यम से उनके दिलों को धड़काए रखे तथा हमेशा ताजगी का अहसास कराए। लेकिन, सिनेमा की बाल्यावस्था के दौरान हिंदी सिनेमा को ऐसे सितारों ने धड़काया, जो खुद तो जवानी की दहलीज पर कर चुके थे। लेकिन उनके आकर्षण में दर्शक दर्शकों तक बंधे रहे। उस समय की जब इस मायने में अलग थी, कि तब सिनेमा को समाज में हेय दृष्टि से देखा जाता था और सभ्य समाज के कम ही लोग इससे जुड़ पाए थे। जो जुड़े भी थे, वह अपनी जवानी को पार कर चुके थे। लेकिन, आज यह हलत नहीं है। युवकों में मूर्खों की कोर निर्मित होते ही वे हीरो बनने की सोचता है तो टीनएज का खिताब पाते ही युवतियां भी कैम्परे के सामने खड़ा होने का सपना संजोने लगती हैं।

जब से सिनेमा ने ऐतिहासिक और पौराणिक काल से नाता तोड़ते हुए समाज और युवा समाज से नाता जोड़ा, परदे पर बाली उमर की प्रेम कहानियों ने जन्म लिया। ऐसी कहानियों को स्वाभाविकता देने के लिए युवा कलाकारों को ही सबसे ज्यादा पसंद किया जाता रहा है। यह सिलसिला पिछले एक दो दशक तक बदस्तूर जारी रहा। लेकिन, यदि आज के परिप्रेक्ष्य में बॉलीवुड के सफल सितारों पर नजर दौड़ाई जाए तो पता चलता है कि आज के लगभग सभी सफल सितारे जवानी की दहलीज तो क्या प्रौढ़वस्था की सीमा रेखा की भी पार कर बुढ़ापे की ओर अग्रसर हैं। ऐसे में तो यही लगता है कि हमारा बॉलीवुड बुढ़ा होता जा रहा है। पचास से लेकर सतर के दशक में हीरो ऐसे होते थे, जिनकी उम्र पर ज्यादा ध्यान नहीं दिया जाता था। तब हिंदी सिनेमा पर दिलीप कुमार, देव आनंद और राज कपूर की तिकड़ी ने बरसां तक राज किया। दर्शक इनकी अदाओं के इतने दीवाने थे, कि उन्होंने कभी इन सितारों की उम्र पर ध्यान नहीं दिया। देव आनंद तो ऐसे

सदाबहार हीरो थे, जिन्होंने तीन-तीन पीढ़ियों के दर्शकों को अपने मोह जाल में डलवाए रखा। इन सितारों ने परदे पर भले ही जवानी को शिहत के साथ पेश किया, लेकिन खुद जवानी को पीछे छोड़ आए थे।

सत्तर के दशक में जब धर्मेद, मनोज कुमार, विश्वजीत, शशि कपूर, जितेंद्र और राजेश खन्ना ने बॉलीवुड में पदार्पण किया तो वह भी एकदम जवान नहीं थे। इसके बावजूद उन्होंने हर दूसरी फिल्म में कॉलेज स्टूडेंट की भूमिकाएं निभाई और दर्शकों ने इन्हें भी पसंद किया। खासकर जितेंद्र और राजेश खन्ना को तो जवान ही माना गया। देखा जाए तो परदे पर जवानी को ताजगी की शुरुआत तब हुई, जब राज कपूर ने ‘मेरा नाम जोकर’ के फर्लाप होने के हदसे के बाद डिंपल और ऋषि कपूर को लेकर ‘बाँबी’ का निर्माण किया। इस जोड़ी को देखकर पहली बार यकीन हुआ कि जवानी क्या होती है! इसके बाद कमल हासन और रति



अग्निहोत्री की जोड़ी ने ‘एक दूजे के लिए’ में जवान जोड़ी के रूप में बाली उमर को सलाम कहने के लिए आमदा किया। इस परम्परा को सचिन और रंजीता की जोड़ी ने ‘अखियों के झरोखे से’ आगे बढ़ाया। ऋषि कपूर ने नीतू सिंह और पूनम दिल्लों के साथ मिलकर दर्शकों को जवान बनाए रखने में मदद की।

आज जिन सितारों को हिट स्टार का दर्जा मिला। उनमें से लगभग सभी ने उस समय सिनेमा में प्रवेश किया, जब वे लगभग जवान थे। इनमें शाहरुख खान, सलमान खान, अजय देवगन, आमिर खान, अक्षय कुमार, गोविंदा, संजय दत्त, सुनील शेट्टी, जैकी श्रॉफ और सनी देओल शामिल हैं। जिस समय शाहरुख खान की ‘दीवाना’ प्रदर्शित हुई उनके चेहरे से जवानी रही थी। आमिर खान की कयामत से कयामत तक में जूही चावला के साथ उनकी जोड़ी जवां दिलों की धड़कन बनी हुई थी। जैकी श्रॉफ और मीनाक्षी शेषाद्री की ‘हीरो’ में वाकई हीरो नौजवान था। सलमान की पहली हिट फिल्म ‘मैंने प्यार किया’ में उनकी और भाग्यश्री की जोड़ी भी एकदम ताजगी से भरपूर थी। अजय देवगन की ‘फूल और काटे’ भले ही मारुहाड़ से भरपूर थी, लेकिन शक्वन्- सूरत और डील डौल से वह कालेज के युवा छात्र ही दिखाई दे रहा था। गोविंदा तो लम्बे समय तक छोटे भाई के रूप में अपनी जवानी का जलवा

बिखेरते रहे। जिन लोगों ने सनी देओल और अमृता सिंह अभिनीत उनकी पहली फिल्म ‘बेताब’ देखी है, उन्हें यह जोड़ी एकदम भोली और मासूम ही लगी है।

आज इन सभी सितारों के चेहरे पर न तो भोलापन है और न मासूमियत बची। आज सनी देओल वह कलाकार हैं जो इस युवा फौज के सबसे बुजुर्ग कलाकार हैं। आज वह उम्र के 68 बसंत पार कर चुके हैं। उनके साथ कदमताल कर रहे हैं जैकी श्रॉफ जो अब 68 साल के हो चुके हैं और जिस उम्र में वह नायक बने थे, आज उनका बेटा उसी उम्र को पार कर चुका है। इसके बाद नंबर आता है, संजय दत्त का जो ‘रंकी’ के समय एकदम दुबले-पतले थे। लेकिन, आज विशाल काया को थाम कर 66 वर्ष की आयु को पार कर चुके हैं। संजय दत्त से दो ही कदम पीछे उनकी ही तरह एक्शन हीरो सुनील शेट्टी जो न केवल 64 साल की वय को लोंच चुके हैं, बल्कि भारतीय क्रिकेट टीम के सितारे केएल राहुल के ससुर भी बन चुके हैं।

चॉकलेटी चेहरे वाले गोविंदा की उम्र इतनी हो चुकी है जितनी उम्र में एक सरकारी कर्मचारी रिटायर हो जाता है। वह साठ साल से आगे निकल चुके हैं। हिंदी सिनेमा पर आज के सुपर स्टार खान ब्रिगेड सलमान खान, आमिर खान और शाहरुख खान का दबदबा रहा है। संयोग की बात है कि इस समय इन तीनों खानों की आयु 59 साल है। बॉलीवुड को बुढ़ापे की सीगात देने वाले शेष सफल अभिनेताओं में 58 साल के अक्षय कुमार और 56 साल के अजय देवान का नाम आता है। इन अभिनेताओं ने भले ही मुख्य नायक की भूमिका से अभी परहेज नहीं किया, लेकिन आज

इनकी हिम्मत भी नहीं कि वह पेड़ों के आसपास नायिका के साथ प्रेम गीत गाते दिखाई पड़ें। इन सब पर भारी पड़ते हैं, दक्षिण के सुपर स्टार रजनीकांत जो 74 साल के होने के बावजूद परदे पर जवान दिखाई देते हैं। यह बात और है कि उन्होंने अपने व्यक्तिगत जीवन में अपना असली रूप कभी छिपाया नहीं है।

यदि आज बॉलीवुड में मौजूद जवान नायकों की बात की जाए, तो उनमें कार्तिक आर्यन, सिद्धार्थ मल्होत्रा, वरुण धवन आयुमान खुराना, रणबीर कपूर, रणवीर सिंह जैसे गिने चुने नाम ही बड़ा रह पाते हैं। इतमें भी यदि कार्तिक आर्यन को छोड़ दिया जाए तो रणबीर कपूर और रणवीर सिंह, सिद्धार्थ मल्होत्रा और वरुण धवन शायद कर जवानी को अलविदा कह चुके हैं। इस मामले में हीरोइनों की चर्चा इसलिए भी बेमानी है, क्योंकि परदे पर उनकी जवानी का जीवनकाल बहुत ही छोटा होता है। आज की तमाम नायिकाओं में ऐसी एक भी नायिका नहीं है जिसके चेहरे से जवानी की ज्वाला निकल रही हो। ऐसे में यदि यह कहा जाए कि बॉलीवुड बुढ़ा होता जा रहा है तो यह चिंतनीय है। क्योंकि, दर्शक परदे पर हमेशा ताजगी ही देखना चाहता है। गनीमत है कि ‘सैयारा’ की नवबहार ने इसमें प्राण फूंकने का काम किया है।

- hemantpal60@gmail.com/ 9755499919

पहली बार वाणी कपूर ‘मंडला मर्डर्स’ सीरीज में

नेटफ्लिक्स और वाईआरएफ एंटरटेनमेंट की बहुप्रतीक्षित माइथोलॉजिकल क्राइम थ्रिलर वेब सीरीज ‘मंडला मर्डर्स’ का प्रीमियर 25 जुलाई को हुआ। यह सीरीज न केवल अपनी अनूठी शैली के लिए चर्चा में है, बल्कि इसलिए भी खास है, क्योंकि इसके साथ वाणी कपूर डिजिटल डेब्यू कर रही हैं। यह शो वाणी के लिए इसलिए बेहद खास है, क्योंकि इसमें वे पहली बार प्रसिद्ध निर्देशक गोपी पुथरन के साथ काम कर रही हैं, जिनके निर्देशन में बनी ‘मदानी’ फ्रेंचाइजी को आलोचकों और दर्शकों दोनों ने खूब सराहा है। वाणी कपूर ने अपने अनुभव साझा करते हुए कहा कि गोपी पुथरन के साथ ‘मंडला मर्डर्स’ में काम करना एक मास्टर क्लास जैसा है। वह जिस तरह से यथार्थवाद और मनोवैज्ञानिक गहराई के एक साथ पिरोते हैं, वह हर दृश्य को एक बहुप्रतीय अनुभव बना देता है। उनके साथ काम करना सिर्फ प्रेरणादायक नहीं बल्कि एक ऐसी यात्रा है जो क्राइम थ्रिलर की परिभाषा ही बदल देती है। उन्होंने आगे कहा कि गोपी जी की



सबसे खास बात यह है कि उनकी प्रामाणिकता के प्रति प्रतिबद्धता। वह हर कलाकार से यह अपेक्षा करते हैं कि वह अपने किरदार की अदृश्य परतों को तलाशें। यह प्रक्रिया चुनौतीपूर्ण है, लेकिन उससे भी ज्यादा संतोषजनक। उनके साथ यह रचनात्मक यात्रा मेरे लिए एक सौभाग्य है और व्यक्तिगत रूप से बेहद परिवर्तनकारी रही है।


‘मंडला मर्डर्स’ नेटफ्लिक्स और यशराज फिल्म्स की संयुक्त साझेदारी का दूसरा प्रोजेक्ट है, जिसका आगाज वर्ष 2023 में आई हिट सीरीज ‘द रेलेवे मेन’ से हुआ था। इस सीरीज में वाणी कपूर के साथ वैभव राज गुप्ता, सुरवीन चावला, और श्रिया पिलगांवकर जैसे दमदार कलाकार भी रहस्यमयी किरदारों में दिखाई दे रहे हैं। गोपी पुथरन द्वारा निर्देशित यह सीरीज मिथकीय प्रतीकों, गहन मनोविज्ञान, और अपराध की परतों से बुनी गई एक नई शैली की शुरुआत मानी जा रही है। मनन रावत इस शो के सह-निर्देशक हैं और इसका निर्माण वाईआरएफ एंटरटेनमेंट ने किया है।

सिनेमा में भी झूमा है सावन और भादो का महीना

अंतरा हो घिर के आएंगी घटा फिर से सावन की या ‘सनम बेवफा’ के गीत चूड़ी मजा न देगी का तेरे बिना साजन सावन मजा न देगा ही क्यों न हो। सावन कुमार ने अपने सभी गीतों में सावन शब्द का अनिवार्य रूप से उपयोग किया है।

पुराने संगीतकारों में रोशन ने बरसात की रात में शास्त्रीय संगीत को आधार बनाकर गरजत बरसत सावन आयो रे प्रस्तुत किया तो मदन मोहन ने सावन के महीने में एक आग सी सीने में जैसा गीत बनाया। ‘दो बीघा जमीन’ का गीत हरियाला सावन खेल बताता आया धरती के श्रृंगार का प्रतीक है। लक्ष्मीकांत प्यारेलाल को सावन शब्द से कुछ ज्यादा ही लगाव रहा है। आनंद बक्षी के साथ उन्होंने कई लोकप्रिय गीतों में सावन बरसाया है। इनमें सावन का महीना पवन करे सोर, रिमझिम के गीत सावन गाए, तेरी दो टंकिया की नौकरी मेरा लाफों का सावन, आया सावन झूम के, कुछ कहता है यह सावन, मैं प्यासा तुम सावन शामिल है।

राहुल देव बर्मन को भी यह सावन बड़ा सुहावना लगा। उन्होंने मेरे नैना सावन भादो, बेचारा दिल क्या करे सावन जले भादो जले, सावन के झूले पड़े तुम चले आओ, अबके सावन में जी डरे, रिमझिम गिरे सावन और सावन जो आगन लगाए। जैसे गीत रचे तो उनके पिता एसडी बर्मन ने अबके सजन सावन में आग लगेगी मन में जैसा मधुर गीत रचा। शिव-हरी की जोड़ी ने ‘चांदनी’ में लगी आज सावन की फिर वो झड़ी है रचकर दिल के दर्द को बढ़ाने की कोशिश की। अब जब आसमान से सावन की बूंदें बरस रही हैं सावन के इन गीतों का स्मरण सावन और सावन के एहसास को कुछ और ज्यादा रंगीन बना देता है।




बच्चों से करते प्यार, संस्कार से कैसे करें इनकार!



धर्म कर्म
प्रकाश पुरोहित

आजकल के मां-बापों की यह बुरी आदत है कि बच्चों को संस्कार नहीं देते हैं या तो इनके पास इतने कम होते हैं कि सोचते होंगे, हमने इन्हें दे दिए तो फिर बुढ़ापे में हम क्या करेंगे। यह भी होता होगा कि जल्दी क्या है, पड़े तो हैं अपने पास, दे दोगे कभी भी, कौन भागे जा रहे हैं संस्कार। यह भी संभव है कि वसीयत के लिए छोड़ रखे हों कि और कुछ तो है नहीं, मरने के बाद यही बच्चों के काम आ जाएंगे। यह सरासर लापरवाही और लेतलाली है कि संस्कार भरे पड़े हैं और अपना हाथ खुलता नहीं है।

बच्चे भी बेचारे स्कूल के मास्टर या खेल के कोच या मोहल्ले के दादा से तो संस्कार



लेने नहीं जा सकते ना। यही सुनने को मिलेगा कि घर में संस्कार की कमी है क्या, जो बाहर जाकर हाथ फैला रहे हो। धन-संपत्ति, मकान-दुकान और प्रॉपर्टी के बारे में तो फिर भी ख़ातरी रहती है कि अपने को ही मिलेगा, इसलिए औलादें निश्चित रहती हैं, लेकिन उन्हें संस्कार के बारे में कोई बताने वाला तो हो कि ये भी तुम्हारे मां-बाप के पास कम नहीं है, फिर यह भी चक्कर है ना कि जब तक कोई कांड ना कर दे, पता भी तो नहीं चलता कि परिवार में संस्कार का लेन-देन हुआ भी है या नहीं!

कभी बच्चों को पास बैठ कर समझाया या बताया भी है कि अपने पास कुल कितने संस्कार हैं और अब इस लायक हो रहे हो कि जल्दी से जल्दी ये संस्कार तुम्हारे हवाले कर दिए जाएं। ज्यादातर मां-बाप तो यह भी नहीं जानते होंगे कि कौन से अपने संस्कार हैं और कौन से खानदानी हैं। चेहरा देख कर तो बता सकते हैं कि लड़की, मां पर गई है और लड़का, बाप की टू-कांपी है, लेकिन संस्कार में यह लफड़ा रहता है कि कौन-सा, किसका... कई बार घालतली हो जाता है। इसीलिए विद्वान नेता-वक्ता का यह कहना रहता है कि मां को चाहिए कि लड़की को संस्कार दे और पिता के जिम्मे लड़के को संस्कारवान बनाना होता है।

मोहल्ले के दादा को यह समझ थी तो उन्होंने लड़के को संस्कार दिए कि कोई सरकारी अधिकारी कहा नहीं माने तो बल्ले से पीट देना चाहिए। वही संस्कार अब पीढ़ियों तक चला जा रहा है। अगर यही संस्कार लड़की को मिल गया होता तो चार दिन भी ससुराल में रह पाती क्या! ना जाने किसका सिर फोड़ घर आ जाती, इसलिए यह विभाजन रेखा तय की गई है कि मां की जिम्मेदारी है कि लड़की को संस्कार दे और पिता के

संस्कार से यथासंभव दूर ही रखे, वरना मर्डर तो होने ही हैं। एक बात और... संस्कार ही हैं, जहां मां और बाप समान हैं। सम्पत्ति में मां का तिनका भर हिस्सा ना हो, लेकिन संस्कार में तो बराबरी का मामला है, ना कोई छोटा, ना बड़ा! ना कोई कम, ना कोई ज्यादा! और कहीं भी बराबरी नहीं हो, लेकिन यहां तो समाजवाद स्थायी है, इसलिए जब लड़की अपने मन का करने लगती है तो पिता फिर मां को ही ठांसता है और समाज भी कि 'ये ही संस्कार दिए हैं तुमने।' विद्वान नेता, मंत्री, विचारक भी यह बात कह चुके हैं कि लड़की को संस्कार पिता नहीं मां दे। महिला का, महिला के लिए! आजकल के पिता यह गूढ़ बात समझ ही नहीं पा रहे हैं और लड़की को भी संस्कार देने लग पड़ते हैं। लड़की से प्रेम जताना अलग बात है, लेकिन यदि पिता ने लड़की को संस्कार दिए तो अनर्थ तो होना ही है। अभी किसी ने अपना नमूना बताया कि



और क्या कह रही है जिंदगी
ममता तिवारी
लेखिका साहित्यकार हैं।


कैसे से हैं ये रिश्ते अजीब से बनाने की करो कोशिश तो, बिखर जाते हैं बिखरा ही रहने दो इन्हें, तो अपने आप में सिमट जाते हैं। क्यों ना हम कछुए सदृश्य हो जायें खुशी आने पर खुश रहें मुस्कुरायें दुखों के बवण्डर से, जूझने के बजाय, खोल में मुँह छिपा कर चुपचाप सो जायें। 'Toxic Relationship' होती क्या है। लोग समझते हैं ये केवल पति पत्नी या पार्टनर में होती है जिसमें आपस में झगड़ना, एक दूसरे की बुराई करना, शक करना, एक दूसरे की जिंदगी को कंट्रोल करने की कोशिश करना, एक दूसरे पर विश्वास ना करना, एक दूसरे का मोबाइल चैक करना ये सब बातें आपके रिश्ते को विषैला बनाने की कोशिश करती हैं, या बना ही देती है इस रिश्ते में एक लंबे समय से आप फिजिकली, मेंटली विषैलापन झेल रहे हैं तो वक्त आ गया है आप धैर्यपी लें या एक साथ बैठकर बात करें। इस रिलेशनशिप को मुख्य आधार प्यार और विश्वास है जो अगर ठीक नहीं हो पा रहा है तो आपका अलग रहना ही उचित है, दूरी से शायद प्यार और विश्वास की कीमत समझ आती है।

जिंदगी में केवल अपने काम और जिम्मेदारियों के अलावा और भी रिश्ते हैं जिन्हें आप इनोर् नहीं कर सकते। बच्चों के साथ आपका रिश्ता एक स्तर पर आकर दोस्तों जैसा होता है पर बीच बीच में आपका पिता या माँ होने का स्तर बढ़ जाता है बच्चा भीचक रह जाता है जिन बातों को उसने आपको दोस्ती में शेअर की अपनी कमजोरियाँ भी, अब आप उसी को ब्लैकमेल कर उसे दबाने की कोशिश कर रहे है ये फेअर नहीं है अब उसके और आपके रिश्ते में ज़हर फैलना शुरू हो गया अब आप इस रिश्ते को तोड़ नहीं सकते इसके लिये आपको उनका पुनः विश्वास जीतने के लिये बहुत लंबे धैर्य की आवश्यकता है कोशिश करते रहिये कोमल हृदय पर लगी चोट धीरे धीरे भरती है।

अब आता है आपका बॉस से रिश्ता, इस रिश्ते में अनुशासन बहुत जरूरी है ज्यादा दोस्ताना संबंध ना बनाये वाला दोस्त कभी भी बॉस हो जाता है इस रिश्ते में कोशिश करें कड़वाहट ना आये ये आपकी कमाई का जरिया है।

“विषैले होते रिश्ते...”

जिंदगी में केवल अपने काम और जिम्मेदारियों के अलावा और भी रिश्ते है जिन्हें आप इनोर् नहीं कर सकते। बच्चों के साथ आपका रिश्ता एक स्तर पर आकर दोस्तों जैसा होता है पर बीच बीच में आपका पिता या माँ होने का स्तर बढ़ जाता है बच्चा भीचक रह जाता है जिन बातों को उसने आपको दोस्ती में शेअर की अपनी कमजोरियाँ भी, अब आप उसी को ब्लैकमेल कर उसे दबाने की कोशिश कर रहे है ये फेअर नहीं है अब उसके और आपके रिश्ते में ज़हर फैलना शुरू हो गया अब आप इस रिश्ते को तोड़ नहीं सकते इसके लिये आपको उनका पुनः विश्वास जीतने के लिये बहुत लंबे धैर्य की आवश्यकता है कोशिश करते रहिये कोमल हृदय पर लगी चोट धीरे धीरे भरती है।



अब आते हैं दोस्त। दोस्ती की कोई सीमा नहीं है बहुधा देखा गया है एक ही थाली में खाने वाले दोस्त, एक वक्त ऐसा आता है जब एक दूसरे की शक्ल देखना पसंद नहीं करते है। मेरी इक दोस्त की गुडमार्निंग के फेन से रात की गुडनाइट कॉफ़ी वाली दोस्त के साथ दोस्ती थी उनकी दोस्ती की मिसालें दी जाती थीं फिर इक दिन जाने क्या हुआ उस लड़की ने मेरी दोस्त के घर जाकर उसके परिवार वालों जिसमें उसके सास ससुर भी थे उनके सामने जाकर वो सब बातें कह दी जो मेरी दोस्त ने उससे शेअर की थी आज उसका ससुरालवालों से रिश्ता अच्छा नहीं है। दोस्ती टूट गई वो अलगा। बेहतर ये होगा दोस्त पे

भरोसा रखें उतनी ही बात शेअर करें जो खुल जाने पर आपको नुकसानना पहुँचायें। जब सहन ना हो धीरे धीरे दूरी बढ़ाते जायें कोई जरूरत नहीं है आप लड़ाई झगड़े से रिश्ता खत्म करें। जरूरी तो नहीं दोस्त हर बात साझा करें पर इतना तो जरूरी है जो भी करें साझा वो खरा हो। अब आते है रिश्तेदार। क्या आपकी दुनिया में ऐसे रिश्तेदार हैं जो आपकी तरफ़ी आपका परिवार, आपका रहन सहन देख कर खुश होते है या आप आये दिन नज़र उतरवाते

मिते हैं। कुछ रिश्तेदार बहुत महत्वपूर्ण और नजदीकी होते है अनेक साथ अगर रिश्ता रखना जरूरी है तो थोड़ा संभलकर दूरी बना कर रखें। जो रिश्तेदार आपके पार्टनर, परिवार आपके बीच ज़हर फैला रहे है उनसे धीरे धीरे करके रिश्ता खत्म कर दे वो आपकी जिंदगी के लिये जरूरी नहीं। मेरी एक नजदीकीरिश्तेदार है खुद उनकी बहन ने उनके बीच गलत सलत बातें फैलाई आज वो एक दूसरे का मुँह भी नहीं देखती। किसी को इतना अधिकार ना दे कि वो आपके रिश्तों में घुसपैठ करे सहन ना हो तो शालीनता से उनसे रिश्ता खत्म कर दें।

सबसे अहम् रिश्ते को कैसे जाने दे या शायद आप इसे अहम् की श्रेणी में ना रखती हो आपका और आपके घरेलू मददगार का। इस रिश्ते में बहुधा गलती हमारी ही होती है। हम उन्हें अपनी प्रापटी समझना बंद करें उनके भी बच्चे बीमार होते है उनके भी तीज त्यौहार होते है उनके घर में भी समस्या आती है उनसे घर के सदस्य जैसा व्यवहार करें उन्हें इतना ना चिढ़ा दे कि वो गलत कदम उठाते पर मजबूर हो जायें। घरेलू मददगार आपके रिश्तेदारो से कहीं ज्यादा करीबी होता है उसे आपकी सब बातें पता होती है उससे ईसान कीतरह व्यवहार करें वो हर त्यौहार पे ईनाम का हज़्दर है। अपना त्यौहार छोड़ वो आपकी खुशी में साथ देता है। बार बार घरेलू मददगार बदलने से आप बदनाम हो जायेगी। अगर आप अपने घरेलू कुत्ते से दुत्कार के बात करेंगी तो वो भी आपके हाथ से खाना नहीं खायेगा।

तो कुल मिलकर कोशिश करें कि रिश्तों में कड़वाहट ना आये। अगर आ गई हो तो उसे बातों से दूर भगाने की कोशिश करें। बात फिर भी ना बनें तो दूरी बढ़ायें और जो ये प्रयोग भी ना चले तो इस कड़वे रिश्ते को खत्म कर दे।

चूँकि हम भारतीय जुड़ के रहना पसंद करते हैं, हम तो टेजों में, अस्पताल में बैठे लोगों से दोस्ती बना लेते है तो नये रिश्ते बनाते रहने के बजाय पुराने रिश्तों को धूप दिखाये, उन्हें पास बिठाये और प्रेम से मुस्कुरा के रोज़ पूछे (फोन पे) और क्या कह रही है जिंदगी?

मरीज उलझा विज्ञान में या विशेषज्ञ के रवैये में?



मैडिकल
सुपरस्पेशलिटी
डॉ. सत्यकांत त्रिवेदी
लेखक मनोचिकित्सक और स्तंभकार हैं।

चिकित्सा विज्ञान आज जिस गति से विकसित हो रहा है, वह निस्संदेह प्रभावशाली है। नई बीमारियों की पहचान, जीन स्तर पर इलाज की संभावनाएँ, रोबोटिक सर्जरी, और सैकड़ों नई शाखाएँ यह सब आधुनिक विज्ञान की उपलब्धियाँ हैं। इसी विकास क्रम में सुपरस्पेशलिटी का जन्म हुआ, जिसने स्वास्थ्य सेवाओं को और अधिक विशिष्ट, लक्षित और तकनीकी बना दिया। लेकिन जैसे-जैसे यह विस्तार हुआ, कुछ बुनियादी प्रश्न भी सामने आए। क्या यह वैज्ञानिक प्रगति मरीजों की मदद कर रही है, या उन्हें एक ऐसे जटिल तंत्र में उलझा रही है जहाँ उसका मनुष्यता से संबंध धीरे-धीरे कम होता

जा रहा है? वरिष्ठ डॉक्टरों से संवाद में एक चिंता उभरकर सामने आई, विशेषज्ञता की शाखाएँ इतनी अधिक हो गई हैं कि अब मरीज को यह समझना कठिन होता है कि उसे किस विशेषज्ञ के पास जाना है। एक साधारण लक्षण से शुरू होकर वह कई विभागों और डॉक्टरों की शृंखला से गुजरता है, जहाँ हर कोई अपनी सीमित दृष्टि से जॉच करता है, और समग्र परिप्रेक्ष्य अक्सर खूट जाता है। यहाँ यह सोचना जरूरी हो जाता है कि क्या समस्या विशेषज्ञता में है या विशेषज्ञ में। क्या यह ज्ञान की गहराई है या उस गहराई को व्यवहार में लाने की अक्षमता? विज्ञान जितना सूक्ष्म हो गया है, उतना ही शायद हमारी दृष्टि खंडित हो गई है। एक ही मरीज, एक ही रोग लेकिन अलग-अलग विशेषज्ञों के अलग-अलग दृष्टिकोण। यह परिष्कार है या उलझाव? इस संदर्भ में एक और चिंता है जो कम चर्चा में आती है ,मरीज की भूमिका में आया मौन बदलाव। पहले जहाँ मरीज एक व्यक्ति था, अब वह प्रक्रियाओं की एक श्रृंखला का हिस्सा बन गया है। परीक्षण, इमेजिंग, रेफरल, डेटा,

प्रोटोकॉल इन सभी के बीच मरीज की भावनाएँ, डर और आशाएँ कई बार अनकही रह जाती हैं। संस्थानों की संरचना, संसाधनों का वितरण, और तेजी से बढ़ती स्वास्थ्य संबंधी अपेक्षाएँ ये सभी एक साथ मिलकर एक ऐसा वातावरण बना रहे हैं जिसमें चिकित्सक भी एक प्रकार के दबाव में कार्य करता है। यह दबाव कभी आर्थिक होता है, कभी समय का, और कभी तकनीकी दक्षता का। ऐसे में चिकित्सा में करुणा और संवाद का स्थान सीमित होता जा रहा है। क्या इसका कोई हल है? जरूर है। हमें उस डॉक्टर की कल्पना फिर से करना होगी जो केवल परीक्षणों और रिपोर्ट्स से नहीं, मरीज की आँखों और शब्दों से उसकी स्थिति को समझे। ऐसी प्रणाली की आवश्यकता है जिसमें विशेषज्ञता एक-दूसरे के साथ समन्वय में हो, न कि प्रतिस्पर्धा में। रेफरल और इलाज की प्रक्रिया जितनी सरल, मानवीय और पारदर्शी होगी, मरीज की यात्रा उतनी ही कम कष्टकारी होगी। हालाँकि कई चिकित्सक ये मानते हैं कि शायद बड़ी समस्या विज्ञान के विस्तार में न होकर, उसे हैंडल करने वाले वैज्ञानिकों में है।



यूके से
प्रज्ञा मिश्रा

फिल्म 'सैयारा' से ज्यादा खबर देखने वालों की आ रही है कि कोई बेहोश हो रहा है, कोई रो रहा है, किसी को सीपीआर की जरूरत है, किसी का दिमाग ब्रेकडाउन हो रहा है... और भी न जाने क्या-क्या। कई हैं, जो इस पीढ़ी को कमजोर बता रहे हैं कि असली दर्द भरी फिल्में तो देखी ही नहीं, लेकिन अभी कारण कुछ और है। भावुक फिल्में देखकर ऐसा होना नई बात नहीं है। मां-पिता की पीढ़ी में अनगिनत ऐसे मिल जाएंगे, जिन्होंने अमिताभ बच्चन की फिल्में देख हाथ-पैर चलाए और तुड़वाए। दौर था, जब फिल्मों में काम करना, देखना और गाने सुनना टेढ़ी नजर से देखा जाता था। वो दौर भी रहा, जब राजेश खन्ना की गाड़ी की धूल से लड़कियां मांग भरा करती थीं, खून से लिखे खत भेजती थीं और कार पर लिपस्टिक के चुंबन देती थीं! शाहरुख, सलमान खान, अजय देवगन, अक्षय कुमार के



भावुक फिल्में देखकर ऐसा होना नई बात नहीं है। मां-पिता की पीढ़ी में अनगिनत ऐसे मिल जाएंगे, जिन्होंने अमिताभ बच्चन की फिल्में देख हाथ-पैर चलाए और तुड़वाए। दौर था, जब फिल्मों में काम करना, देखना और गाने सुनना टेढ़ी नजर से देखा जाता था। वो दौर भी रहा, जब राजेश खन्ना की गाड़ी की धूल से लड़कियां मांग भरा करती थीं, खून से लिखे खत भेजती थीं और कार पर लिपस्टिक के चुंबन देती थीं! शाहरुख, सलमान खान, अजय देवगन, अक्षय कुमार के

फैंस के अलग जलवे हैं। इस सबके बावजूद भारत में जहां फिल्मों देखने वाली आबादी भी है, शौक भी हैं, सिनेमाघरों की भी भरमार है और ऐसे वालों के बारे में तो पृष्ठि ही मत, अकेले मुंबई में हजारों की तावद में अरबपति हैं, लेकिन 'मामी' जैसा शानदार फिल्म फेस्टिवल कैसिल हो गया है। 'मामी' फिल्म फेस्टिवल 1997 में शुरू हुआ और श्याम बेनेगल इसके चेयरपर्सन थे। पैसे की कमी से 2014 में फेस्टिवल कैसिल ही हो गया था,

लेकिन फिर फिल्मी स्टालिन में मुकेश अंबानी और विधु विनोद चोपड़ा के सहारे फेस्टिवल तूफान से निकल आया। फेस्टिवल को नई टीम मिली और पांच बरस बेहतरीन गुजरे। सिर्फ मुंबई ने नहीं बल्कि देश भर और बाहर से आए लोगों ने फेस्टिवल और फिल्मों की तारीफ की। पीवीआर जुहु में इंटरनेशनल और देसी फिल्मों के लिए लाइन देख कर सिनेप्रेमी खुश होता था कि वाह! अच्छी फिल्म को देखने वाले हैं और यह भी एहसास था कि इतनी भीड़ है तो अंदर जगह नहीं मिलेगी। 'मामी फिल्म फेस्टिवल' ने कई को उस सिनेमा से मिलवाया, जो आम कमाऊ फिल्मों से अलग है। अलग भाषा की फिल्में परदे पर कहानी कहने चूकती नहीं हैं।

अफसोस इस फेस्टिवल को कोई सहारा देने वाला नहीं मिला। सिर्फ पैसे से नहीं, बात यह भी है कि सताइस बरस बाद कैसिल हो गया, क्योंकि मसले फेस्टिवल के रहते ही सुलझाए जा सकते थे। पिछले साल ही मामी फेस्टिवल छोटा किया था और आगे भी किया जा सकता है। लंदन में 'लंदन इंडियन फिल्म फेस्टिवल' और 'यूके एशियन फिल्म फेस्टिवल' लगभग पच्चीस बरस से हो रहे हैं। दोनों में कई बार फुलहाउस देखने को तरस जाते हैं, लेकिन 'मामी' के जलवे ही कुछ और हैं, वहां भीड़ घंटों पहले आ जाती है। उम्मीद करें, जो भी मसले हैं, सुलझें और फेस्टिवल फिर से उनके लिए लौटे जो फिल्मों को प्यार देते हैं।